



ຜູ້ແທນປະຊາຊົນ

PHOUTHEN PASAXON

01-04
ມີນາ
2022
ປີທີ 11
ສະບັບທີ 824

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ຍົກສູງຂີດຄວາມສາມາດໃຫ້ ສສຊ ແລະ ພະນັກງານ-ລັດຖະກອນ ຂອງ ກວທສ

ກຜງສ ສ້າງຄວາມເຂັ້ມແຂງດ້ານການຕິດຕາມ ກວດກາໃນຂົງເຂດທີ່ຕົນຮັບຜິດຊອບ



(ສພຊ) ລະຫວ່າງວັນ ກໍາມາທິການວັດທະນະທຳ-ສັງ ສາມາດ ໃຫ້ແກ່ສະມາຊິກສະ ທິ 24-25 ກຸມພາ 2022 ທີ່ ຄົມ (ກວທສ) ໄດ້ມີກອງປະຊຸມ ເມືອງວຽງຈັນ, ເຝີກອິບຣິມຍົກລະດັບຄວາມ

ອ່ານຕໍ່ໜ້າ 2

(ສພຊ) ໂດຍໄດ້ຮັບ ການສະໜັບສະໜູນຈາກມູນນິ ທິ ເວສມິນສເຕີ ເພື່ອປະຊາທິ ປະໄຕ (WFD), ໃນລະຫວ່າງ ວັນທີ 24-26 ກຸມພາ 2022 ທີ່ເມືອງວຽງຈັນ ແຂວງວຽງຈັນ ໄດ້ມີກອງປະຊຸມສໍາມະນາສ້າງ ຄວາມເຂັ້ມແຂງດ້ານການຕິດ ຕາມກວດກາການປະຕິບັດແຜນ ງົບປະມານ ແລະ ແຜນໂຄງ ການລົງທຶນຂອງລັດ ທີ່ຕິດພັນ ກັບການສ້າງຄວາມເຂັ້ມແຂງ ດ້ານບົດບາດຍິງ-ຊາຍ ໃຫ້ແກ່ ພະນັກງານ-ລັດຖະກອນຂອງ ກໍາມາທິການແຜນການ ການ ເງິນ ແລະ ການກວດສອບ



(ກຜງສ) ສະພາແຫ່ງຊາດ ແລະ ເປີ ລີບົວປາວ ປະທານ ກຜງສ; ພະແນກ ແລະ ວິຊາການທີ່ສັງ ສະພາປະຊາຊົນແຂວງ ໂດຍ ມີບັນດາທ່ານຮອງປະທານກໍາ ການເປັນປະທານຂອງທ່ານ ລີ ມາທິການ, ຄະນະກົມ, ຄະນະ

ອ່ານຕໍ່ໜ້າ 2

ປະທານ ກປຊສ ຕິດຕາມກວດກາວຽກງານຢູ່ແຂວງອັດຕະປື

ປັບປຸງກົດໝາຍວ່າດ້ວຍການແກ້ໄຂຄໍາຮ້ອງທຸກ



(ສພຊ) ລະຫວ່າງວັນ ທີ 14-17 ກຸມພາ 2022 ກໍາ ມາທິການປ້ອງກັນຊາດ-ປ້ອງ ກັນຄວາມສະຫງົບ (ກປຊສ) ສະພາແຫ່ງຊາດ ນຳໂດຍ ທ່ານ ພົດ. ວົງສັກ ພັນທະວົງ ປະທານ ກໍາມາທິການດັ່ງກ່າວ ພ້ອມ ດ້ວຍຄະນະ ໄດ້ລົງເຄື່ອນໄຫວ ເຮັດວຽກຕິດຕາມກວດກາແລະ ຊຸກຍູ້ການຈັດຕັ້ງປະຕິບັດລັດ

ອ່ານຕໍ່ໜ້າ 2



ກຕທ ສໍາເລັດການຕິດຕາມກວດກາ ຢູ່ 3 ແຂວງພາກເໜືອ



(ສພຊ) ລະຫວ່າງວັນ ທີ 16-25 ກຸມພາ 2022 ກໍາ ມາທິການການຕ່າງປະເທດ (ກຕທ), ສະພາແຫ່ງຊາດ ນຳ ໂດຍທ່ານ ສັນຍາ ປະເສີດ ກໍາ ມະການຄະນະປະຈຳສະພາແຫ່ງ ຊາດ, ປະທານ ກຕທ ພ້ອມ ດ້ວຍຄະນະ ຮ່ວມກັບສະພາປະ ຊາຊົນແຂວງໄດ້ຕິດຕາມກວດ ກາການຈັດຕັ້ງປະຕິບັດລັດຖະ

ອ່ານຕໍ່ໜ້າ 3

(ສພຊ) ກອງປະຊຸມ ປະທານຂອງທ່ານ ຄຳແພງ ວິ ຄະນະຮັບຜິດຊອບປັບປຸງກົດ ລະໂນ ປະທານກໍາມາທິການຍຸ ພາຍວ່າດ້ວຍການແກ້ໄຂຄໍາ ຮ້ອງທຸກ ໄດ້ຈັດຂຶ້ນໃນຕອນ ຕົ້ນ ສະພາແຫ່ງຊາດ, ເຂົ້າ ຮ່ວມມີຮອງປະທານກໍາມາທິ ເຊົ້າວັນທີ 17 ກຸມພາ 2022 ການຍຸຕິທຳ, ຮອງປະທານກໍາ ທີ່ສະພາແຫ່ງຊາດ ນະຄອນ ມາທິການປ້ອງກັນຊາດ-ປ້ອງ ຫລວງວຽງຈັນ ໂດຍການເປັນ ກັນຄວາມສະຫງົບຮອງປະທານ

ອ່ານຕໍ່ໜ້າ 3

ຮອງປະທານ ກວສຊ ເຄື່ອນໄຫວເຮັດວຽກຮ່ວມກັບ ສພຂ ໄຊສົມບູນ



(ສພຊ) ວັນທີ 9 ກຸມ ພາ 2022, ທ່ານ ຄຳສິງ ໄຊ ສົມແພງ ຮອງປະທານກໍາມາທິ ການວຽກງານສະມາຊິກສະພາ ແຫ່ງຊາດ (ກວສຊ) ພ້ອມດ້ວຍ ຄະນະ ໄດ້ລົງເຄື່ອນໄຫວເຮັດ ວຽກຮ່ວມກັບສະພາປະຊາຊົນ ແຂວງ (ສພຂ) ໄຊສົມບູນ ທີ່ ຫ້ອງປະຊຸມຂອງ ສພຂ ໂດຍ

ອ່ານຕໍ່ໜ້າ 3

ປາຖະກະຖາເລົ່າມູນເຊື້ອ ວັນສ້າງຕັ້ງ ສກລ ຄົບຮອບ 66 ປີ



ໜ້າ 3

ຍົກສູງ...

ພາແຫ່ງຊາດ (ສສຊ) ແລະ ພະນັກງານ-ລັດຖະກອນ ທີ່ສັງກັດກວຫສ ໂດຍການເປັນປະທານຂອງທ່ານ ນາງ ທຸມມາລີ ວົງພະຈັນ ປະທານ ກວຫສ, ເຂົ້າຮ່ວມມີທ່ານ ຄຳໃບ ດຳລັດຮອງປະທານສະພາແຫ່ງຊາດ ທັງເປັນຜູ້ຊີ້ນຳ ກວຫສ, ມີບັນດາທ່ານຮອງປະທານ ກວຫສ; ບັນດາ ສສຊ ທີ່ສັງກັດ ກວຫສ ແລະ ພະນັກງານ-ວິຊາການທີ່ກ່ຽວຂ້ອງ.

ຈຸດປະສົງຂອງກອງປະຊຸມຄັ້ງນີ້, ເພື່ອສ້າງຄວາມເຂັ້ມແຂງທາງດ້ານວິຊາການໃຫ້ສສຊ ທີ່ເປັນກຳມະການຂອງກຳມາທິການ ແລະ ພະນັກງານ-ລັດຖະກອນ ທີ່ສັງກັດ ກວຫສ ໂດຍສະເພາະແມ່ນບັນດາ ສສຊ ທີ່ເປັນກຳມະການຂອງ ກວຫສ ໂດຍສ່ວນໃຫຍ່ແມ່ນສະມາຊິກໃໝ່; ເພື່ອຍົກລະດັບຄວາມຮູ້ຄວາມສາມາດ, ປະສົບການ ແລະ ຄວາມເຂົ້າໃຈ ທາງດ້ານທິດສະດີ ແລະ ພຶດຕິກຳໃນການຈັດຕັ້ງປະຕິບັດວຽກງານຕົວຈິງໃຫ້ ສສຊ ໃນການປະຕິບັດ 3 ພາລະບົດບາດຂອງສະພາແຫ່ງຊາດ (ສພຊ) ໃຫ້ສູງຂຶ້ນເທື່ອລະກ້າວ.

ກອງປະຊຸມ ໄດ້ຮັບຟັງທັກສະ ແລະ ບົດຮຽນໃນການສ້າງກົດໝາຍ, ການປະເມີນການຈັດຕັ້ງປະຕິບັດກົດໝາຍ ແລະ ນິຕິກຳໃຕ້ກົດໝາຍ ຈາກທ່ານ ເກດ ກຽດຕິສັກ ອະ



ດິດຮອງລັດຖະມົນຕີກະຊວງຍຸຕິທຳ; ຮັບຟັງຍົກສູງການຈັດຕັ້ງປະຕິບັດພາລະບົດບາດດ້ານການຕົກລົງບັນຫາສຳຄັນພື້ນຖານຂອງປະເທດຊາດ ຈາກທ່ານ ສຸບັນ ສະວະບຸດ ປະທານກຳມາທິການວຽກງານສະມາຊິກສະພາແຫ່ງຊາດ; ຮັບຟັງຍົກສູງການຈັດຕັ້ງປະຕິບັດພາລະບົດບາດດ້ານນິຕິບັນຍັດ ຈາກທ່ານ ສິງຄຳ ວົງພະຈັນ ຮອງເລຂາທິການສະພາແຫ່ງຊາດ ແລະ ຮັບຟັງຍົກສູງການຈັດຕັ້ງປະຕິບັດພາລະບົດບາດດ້ານການຕິດຕາມ ກວດກາ ຈາກທ່ານ ຢ່າງກຸ້ ຢ່າງລືໄຊ ຫົວໜ້າສະຖາບັນຄົ້ນຄວ້ານິຕິກຳສະພາແຫ່ງຊາດ.

ຕອນທ້າຍຂອງກອງປະຊຸມ ໄດ້ຮັບຟັງການເອີ້ນລິມ ຈາກທ່ານ ຄຳໃບ ດຳລັດຮອງປະທານສະພາແຫ່ງຊາດ ທ່ານໄດ້ກ່າວວ່າ: ກອງປະຊຸມເຝິກອົບຮົມຄັ້ງນີ້ ມີຄວາມໝາຍສຳຄັນຫລາຍ ເຊິ່ງເປັນການຍົກຂຶ້ນ

ຄວາມສາມາດໃຫ້ແກ່ບັນດາທ່ານ ສສຊ ທີ່ສັງກັດ ກວຫສ ແລະ ພະນັກງານ-ລັດຖະກອນພາຍໃນ ກວຫສ ໃນການຈັດຕັ້ງປະຕິບັດພາລະບົດບາດ, ສິດທິທຳທີ່ຂອງຕົນ ກໍຄືການເປັນເສນາທິການໃຫ້ແກ່ຄະນະປະຈຳສະພາແຫ່ງຊາດ; ໃນນາມຕາງໜ້າຄະນະປະຈຳສະພາແຫ່ງຊາດ ຂໍຕີລາຄາສູງ ຕໍ່ຜົນສຳເລັດການເຄື່ອນໄຫວວຽກງານຂອງກວຫສ ກໍຄື ສສຊ ທີ່ເປັນກຳມະການຂອງກຳມາທິການ ໃນໄລຍະຜ່ານມາ, ເຖິງວ່າຈະຢູ່ໃນໄລຍະທີ່ພະຍາດໂຄວິດ-19 ມີການແຜ່ລະບາດຢ່າງວ່ອງໄວ ແລະ ກວ້າງຂວາງໃນຂອບເຂດທົ່ວປະເທດ ເຊິ່ງສົ່ງຜົນກະທົບເປັນວົງກວ້າງຜົນສົມຄວນ, ແຕ່ດ້ວຍຄວາມອິດທິພົນຜ່ານຜ່າຄວາມຫຍຸ້ງຍາກ ແລະ ດ້ວຍຄວາມເອົາໃຈໃສ່ ຂອງບັນດາຄະນະກຳມາທິການ, ກຳມະການຂອງກຳມາທິການ, ກົງຈັກເສ

ນາທິການ ຈຶ່ງເຮັດໃຫ້ການຈັດຕັ້ງປະຕິບັດໜ້າທີ່ ສາມາດບັນລຸຜົນສຳເລັດໃນຫລາຍດ້ານເປັນຕົ້ນ ການຝຶກລະບົບ, ຕົກລົງຮັບຮອງເອົາແຜນການສ້າງ ແລະ ບັບປຸງກົດໝາຍ ໄລຍະ 5 ປີ (2021-2025) ແລະ ປະຈຳປີ 2021, 2022 ກໍຄືແຜນການສ້າງ ແລະ ບັບປຸງກົດໝາຍໃນຂົງເຂດຄວາມຮັບຜິດຊອບຂອງ ກວຫສ ຢູ່ໃນກອງປະຊຸມສະໄໝສາມັນແຕ່ລະຄັ້ງ ຂອງສພຊ ຊຸດທີ IX, ສຳເລັດການບັບປຸງກົດໝາຍວ່າດ້ວຍການຄວບຄຸມຢາສູບ, ກົດໝາຍວ່າດ້ວຍມໍຣະດົກແຫ່ງຊາດ; ການຕົກລົງບັນຫາສຳຄັນພື້ນຖານຕ່າງໆຂອງປະເທດຊາດ ແລະ ວຽກງານຕິດຕາມກວດກາ ນັບແຕ່ກອງປະຊຸມຄັ້ງປະຖົມມະລືກ, ກອງປະຊຸມສະໄໝວິສາມັນ ເທື່ອທີ 1 ແລະ ສະໄໝສາມັນເທື່ອທີ 2 ຂອງ ສພຊ ຊຸດທີ IX ເປັນຕົ້ນ ແຜນພັດທະ

ນາເສດຖະກິດ-ສັງຄົມແຫ່ງຊາດ, ແຜນງົບປະມານແຫ່ງລັດ, ສອງວາລະແຫ່ງຊາດ, ການຕິດຕາມກວດກາສະພາບການຈັດຕັ້ງປະຕິບັດມາດຕະການສະກັດກັ້ນ, ຄວບຄຸມ ແລະ ແກ້ໄຂການລະບາດຂອງພະຍາດໂຄວິດ-19 ແລະ ອື່ນໆທີ່ກ່ຽວຂ້ອງກັບຄວາມຮັບຜິດຊອບຂອງກຳມາທິການ. ພ້ອມນີ້, ກຳມາທິການກໍຄືກຳມະການຂອງ ກວຫສ ຢູ່ເຂດເລືອກຕັ້ງຕ່າງໆ ກໍໄດ້ເອົາໃຈໃສ່ຊຸກຍູ້, ລະດົມທຶນຮອນ, ວັດຖຸອຸປະກອນ ເພື່ອປະກອບສ່ວນເຂົ້າໃນວຽກງານປ້ອງກັນ, ຄວບຄຸມ ແລະ ແກ້ໄຂການແຜ່ລະບາດຂອງພະຍາດໂຄວິດ-19, ສະເພາະຢູ່ສະພາແຫ່ງຊາດ ກວຫສ ກໍໄດ້ເປັນໃຈກາງໃຫ້ແກ່ການປະສານງານຂອງຄະນະສະເພາະກິດສະພາແຫ່ງຊາດ ດ້ວຍຄວາມຮັບຜິດຊອບສູງ ແລະ ມີຜົນສຳເລັດເປັນຢ່າງດີ. (ນາງ ນິດຕາ ຄຸນປາກດີ)

ປະທານ...

ຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍໃນຂົງເຂດປກຊ-ປກສ ຢູ່ແຂວງອັດຕະປື ໂດຍການຕ້ອນຮັບ ແລະ ຮ່ວມເຄື່ອນໄຫວເຮັດວຽກຂອງທ່ານນາງ ມີນາພອນ ໄຊສົມພູ ປະທານສະພາປະຊາຊົນແຂວງ (ສພຊ), ມີປະທານຄະນະກຳມະການຍຸຕິທຳ ແລະ ປກຊ-ປກສ (ຄຍປປ), ຄະນະເລຂາທິການ ແລະ ວິຊາການຊ່ວຍວຽກຈຳນວນໜຶ່ງເຂົ້າຮ່ວມ.

ການເຄື່ອນໄຫວຄັ້ງນີ້, ຄະນະໄດ້ລົງຊຸກຍູ້ບາງວຽກງານພາຍໃນ ສພຊ ແລະ ໄດ້ເຮັດວຽກຮ່ວມກັບພະແນກແຜນການ ແລະ ການລົງທຶນແຂວງ, ກອງບັນຊາການທະຫານແຂວງ, ກອງບັນຊາການ ປກສ ແຂວງ ແລະ ສະຫະພັນນັກຮັບເກົ້າ. ພ້ອມນັ້ນ ກໍໄດ້ລົງຢ້ຽມຢາມເຮັດວຽກ ຢູ່ກອງຮ້ອຍທະຫານຊາຍແດນ 541 ເມືອງຊານໄຊ, ກອງຮ້ອຍທະຫານຊາຍແດນ 543, ກອງພັນ 21 ເມືອງສະເຫຼີງກັນແລະກັນ ເພື່ອໃຫ້ມີຄວາມເຂົ້າໃຈຕໍ່ເນື້ອໃນຕ່າງໆໃຫ້ມີຄວາມເລິກເຊິ່ງຍິ່ງຂຶ້ນ. (ນາງ ປາກາລັກ ພິມມິໄຊ)

ບ້ານດອນບົກໃໝ່ທ່າແສງຈັນ ຢູ່ເມືອງສະໜາມໄຊ ແລະ ໄດ້ຢ້ຽມຊົມຫລັກໝາຍຊາຍແດນລາວ-ຫວຽດນາມ-ກຳປູເຈຍ (ເຂດພັດທະນາສາມຫລ່ຽມ CLV). ໃນໂອກາດດັ່ງກ່າວ ປະທານ ກປຊສ ຮ່ວມກັບ ປະທານ ສພຊ ໄດ້ມອບເຄື່ອງຈຳນວນໜຶ່ງ ເປັນຕົ້ນອຸປະກອນກິລາ, ໝີ່ ແລະ ນ້ຳດື່ມ ໃຫ້ສອງກອງຮ້ອຍທະຫານຊາຍແດນອີກດ້ວຍ.

ການເຄື່ອນໄຫວເຮັດວຽກ ຕິດຕາມກວດກາ ແລະ ຊຸກຍູ້ ການຈັດຕັ້ງປະຕິບັດລັດຖະທຳມະນູນ, ກົດໝາຍ ແລະ ນິຕິກຳໃຕ້ກົດໝາຍ ໃນຂົງເຂດປກຊ-ປກສ ໃນເທື່ອນີ້, ທ່ານປະທານ ກປຊສ ຍັງໄດ້ເນັ້ນໜັກກ່ຽວກັບກົນໄກການພົວພັນປະສານງານ ເຊິ່ງກັນແລະກັນລະຫວ່າງ ສພຊ ກັບຂົງເຂດປກຊ-ປກສ ແລະ ສະຫະພັນນັກຮົບເກົ້າ ພ້ອມທັງຊຸກຍູ້ການຈັດຕັ້ງປະຕິບັດສອງວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ແກ້ໄຂບັນຫາຢາເສດຕິດໃຫ້ໄດ້ຮັບຜົນສຳເລັດ. (ວິນັດ ສີສຸລາດ)

ກຟຽສ...



ກັດໃນ ກຟຽສ ແລະ ສັງກັດໃນຄະນະກຳມະການເສດຖະກິດ ແຜນການ ແລະ ການເງິນຂອງສະພາປະຊາຊົນແຂວງ 6 ແຂວງຄື: ຜົ່ງສາລີ, ຫລວງນ້ຳທາ, ບໍ່ແກ້ວ, ອຸດົມໄຊ, ຫລວງພະບາງ ແລະ ວຽງຈັນ ພ້ອມດ້ວຍພາກສ່ວນກ່ຽວຂ້ອງເຂົ້າຮ່ວມ.

ກອງປະຊຸມໄດ້ຮັບຟັງການສະເໜີບົດຈາກສຳມະນາກອນຂອງກະຊວງແຜນການ ແລະ ການລົງທຶນ, ກະຊວງການເງິນ ແລະ ສູນກາງສະຫະພັນແມ່ຍິງ ກ່ຽວກັບຫລັກການ, ກົນໄກ ແລະ ວິທີການສ້າງແຜນ ແລະ ຈັດຕັ້ງປະຕິບັດແຜນການໂຄງການລົງທຶນຂອງລັດ ຕິດພັນກັບບົດບາດຍິງ-ຊາຍ; ຫລັກການ, ກົນໄກ ແລະ ວິທີການສ້າງຄວາມເຂັ້ມແຂງ ແລະ ຍົກ

ສູງບົດບາດຍິງ-ຊາຍ ໃນວຽກງານແຜນງົບປະມານ ແລະ ການສ້າງແຜນການໂຄງການລົງທຶນຂອງລັດ; ຫລັກການ, ກົນໄກ ແລະ ວິທີການສ້າງແຜນ ແລະ ຈັດຕັ້ງປະຕິບັດແຜນງົບປະມານແຫ່ງລັດ ຕິດພັນກັບບົດບາດຍິງ-ຊາຍ; ຮັບຟັງການສະເໜີບົດຈາກວິທະຍາກອນຂອງສະພາແຫ່ງຊາດ ກ່ຽວກັບການຕິດຕາມກວດກາຂອງສະພາແຫ່ງຊາດ ແລະ ສະພາປະຊາຊົນຂັ້ນຊົນຂັ້ນແຂວງ ຕໍ່ແຜນການລົງທຶນຂອງລັດ ຕິດພັນກັບບົດບາດຍິງ-ຊາຍ ແລະ ການຕິດຕາມກວດກາຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ ຕໍ່ແຜນງົບປະມານແຫ່ງລັດ ຕິດພັນກັບບົດບາດຍິງ-ຊາຍ ທັງໄດ້ຮັບການສະເໜີບົດ

ຈາກຊຽວຊານຂອງປະເທດການາດາ ຜ່ານວິດີໂອທາງໄກ ໂດຍທ່ານ ແຈບ ດູໂບຣ ທີ່ປົກສາດ້ານການຄຸ້ມຄອງການເງິນພາກລັດ ປະເທດການາດາ ກ່ຽວກັບບົດຮຽນສາກົນໃນການຕິດຕາມກວດກາການສ້າງແຜນ ແລະ ການຈັດຕັ້ງປະຕິບັດແຜນງົບປະມານ ແລະ ແຜນການລົງທຶນຂອງລັດທີ່ຕິດພັນກັບບົດບາດຍິງ-ຊາຍ.

ໂອກາດດັ່ງກ່າວ, ຜູ້ເຂົ້າຮ່ວມໄດ້ປະກອບຄຳຄິດຄຳເຫັນຢ່າງກົງໄປກົງມາ ພ້ອມທັງໄດ້ແບ່ງກຸ່ມເຮັດບົດເຝິກຫັດຕົວຈິງ ແລະ ໄດ້ແລກປ່ຽນບົດຮຽນເຊິ່ງກັນແລະກັນ ເພື່ອໃຫ້ມີຄວາມເຂົ້າໃຈຕໍ່ເນື້ອໃນຕ່າງໆໃຫ້ມີຄວາມເລິກເຊິ່ງຍິ່ງຂຶ້ນ. (ນາງ ປາກາລັກ ພິມມິໄຊ)

ຂ່າວກ້ອມ ອ້ອມ ອາທິດ

ຄັດໂດຍ: ສ.ສາຍນ້ຳທາ

▣ ນັບແຕ່ມີເປີດໃຫ້ບໍລິການມາ ລົດໄຟລາວ-ຈີນ ໄດ້ຂົນສົ່ງຜູ້ໂດຍສານທັງໝົດ 128 ຄູ່, ສົ່ງຜູ້ໂດຍສານໄດ້ 124.225 ຄົນ, ສະເລ່ຍແລ້ວ 1.725 ຄົນ/ມື້, ຜູ້ໂດຍສານສູງສຸດຕໍ່ມື້ 2.804 ຄົນ ແລະ ຂົນສົ່ງສິນຄ້າທັງໝົດ 145 ຄູ່, ປະລິມານການຂົນສົ່ງສິນຄ້າທັງໝົດ 157.568 ໂຕນ, ສະເລ່ຍ 2.188 ໂຕນ/ມື້, ຂົນສົ່ງສິນຄ້າໄດ້ສູງສຸດ 6.748 ໂຕນ/ມື້. ນັບແຕ່ເລີ່ມການກໍ່ສ້າງທາງລົດໄຟລາວ-ຈີນ ໄດ້ສະໜອງວຽກເຮັດງານທຳໃຫ້ແກ່ປະຊາຊົນທ້ອງຖິ່ນເຖິງ 111.164 ເທື່ອຄົນ ປັດຈຸບັນ ທາງລົດໄຟລາວ-ຈີນ ໄລຍະບໍ່ແຕ່ນຫນະຄອນຫລວງວຽງຈັນ ມີສະຖານີຂົນສົ່ງໂດຍສານທັງໝົດ 10 ສະຖານີ, ສະຖານີທີ່ໄດ້ເປີດໃຫ້ມີການຂົນສົ່ງໂດຍສານແລ້ວ ມີ 7 ສະຖານີ.

ນສພ. ປະເທດລາວ 23/2/2022

▣ ປີ 2021 ຜ່ານມາ, ກອງຄຸ້ມຄອງພາຫະນະ ແລະ ການຂັບຂີ່ນະຄອນຫລວງວຽງຈັນ ສາມາດຂຶ້ນທະບຽນໃໝ່ຍານພາຫະນະໄດ້ທັງໝົດ 4.272 ຄັນ, ໂອນຊີ້ ແລະ ປ່ຽນສີລົດ 4.209 ຄັນ, ຍົກຍ້າຍອອກ 365 ຊຸດ ຍົກຍາຍເຂົ້າ159 ຊຸດ, ພິມເຕັກນິກລົດ 7.319 ໃບ, ສອບເສັງການຂັບຂີ່ໄດ້ 952 ເທື່ອຄົນ, ປ່ຽນໃບຂັບຂີ່ເກົ່າ ແລະ ຕໍ່ອາຍຸ 2.079ໃບ, ແຈ້ງເສຍຫາຍ 178 ໃບ, ພິມໃບຂັບຂີ່ຖາວອນ 3.212 ໃບ, ຍົກຍ້າຍສຳນວນໄປຕ່າງແຂວງ 29 ຊຸດ ສາມາດສ້າງລາຍຮັບໄດ້ທັງໝົດ 3 ຕື້ກວ່າກີບ ມອບເຂົ້າງົບປະມານ 1,51 ຕື້ກີບ.

ນສພ. ວຽງຈັນໃຫມ່ 25/2/2022

▣ ນັກໂທດທີ່ໄດ້ຮັບການໃຫ້ອະໄພຍະໂທດຕາມລັດຖະດຳລັດຂອງປະທານປະເທດປະຈຳປີ2021 ທັງໝົດມີ 2.403 ຄົນ ຍິງ 351 ຄົນ, ຕ່າງປະເທດ 27 ຄົນ ຍິງ 5 ຄົນ ໃນນັ້ນ ມີນັກໂທດທີ່ໄດ້ເງື່ອນໄຂຫລຸດຜ່ອນໂທດ 2.005 ຄົນ ຍິງ 281 ຄົນ; ນັກໂທດທີ່ໄດ້ເງື່ອນໄຂປ່ອຍຕົວ 12 ຄົນ ຍິງ 3 ຄົນ; ນັກໂທດປະທານຊີວິດໄດ້ຮັບອະໄພຍະໂທດມາເປັນໂທດຕະຫລອດຊີວິດ 25 ຄົນ ແລະ ນັກໂທດປ່ອຍຕົວໃນໄລຍະປ້ອງກັນສະກັດກັ້ນ ແລະ ຄວບຄຸມການແຜ່ລະບາດຂອງພະຍາດໂຄວິດ-19 ມີ 361 ຄົນ ຍິງ 58 ຄົນ.

ນສພ. ເສດຖະກິດການຄ້າ 24/2/2022



ກາຕາ...

ທຳມະຊນູນ ແລະ ກົດໝາຍໃນຂົງເຂດວຽກງານການຕ່າງປະເທດ ຢູ່ 3 ແຂວງພາກເໜືອຄື: ຫລວງນ້ຳທາ, ບໍ່ແກ້ວ ແລະ ໄຊຍະບູລີ.

ຈຸດປະສົງຂອງການເຄື່ອນໄຫວຄັ້ງນີ້ ແມ່ນເພື່ອຕິດຕາມກວດກາການຈັດຕັ້ງປະຕິບັດລັດຖະທຳມະຊນູນ ແລະ ກົດໝາຍ ໃນຂົງເຂດວຽກງານການຕ່າງປະເທດ; ຊຸກຍູ້ ແລະ ຕິດຕາມກວດກາການຈັດຕັ້ງປະຕິບັດ ແລະ ຄຸ້ມຄອງໂຄງການຊ່ວຍເຫລືອລຳ (ODA), ການລົງທຶນຂອງຕ່າງປະເທດ, ອົງການທີ່ບໍ່ແມ່ນລັດຖະບານ (NGOs), ອົງການຈັດຕັ້ງທາງສັງຄົມຂອງຕ່າງປະເທດ (CSO) ແລະ ອື່ນໆ ຢູ່ ສປປລາວ; ການ

ຕິດຕາມການຈັດຕັ້ງປະຕິບັດບັນດາສິນທິສັນຍາ ແລະ ສັນຍາສາກົນ ທີ່ ສປປລາວ ເປັນພາກສີ່ງ ເປັນຕົ້ນ ບັນຫາການຄ້າມະນຸດ ໂດຍສະເພາະແມ່ຍິງ ແລະ ເດັກນ້ອຍ; ບັນຫາການດູດທຶນ, ດູດຊາຍ ທີ່ສົ່ງຜົນກະທົບຕໍ່ແລວຊາຍແດນຂອງປະເທດເຮົາຢູ່ຕາມລຳແມ່ນ້ຳຂອງ ແລະ ແມ່ນ້ຳເຫຼືອງ; ຕິດຕາມກວດກາວຽກງານຊາຍແດນ, ການຄຸ້ມຄອງຫລັກໝາຍຊາຍແດນແຫ່ງຊາດ, ການຄຸ້ມຄອງ ແລະ ການບໍລິຫານດ່ານສາກົນ, ດ່ານທ້ອງຖິ່ນ, ຄົນເຂົ້າ-ອອກເມືອງ, ການຄ້າຢາເສບຕິດ, ການຄ້າມະນຸດ ແລະ ບັນຫາການຄ້າຂາຍເຖື່ອນຕາມບໍລິເວນຊາຍແດນ; ເກັບກຳ, ບັນຫາທີ່

ຜິດເກີດຂຶ້ນກ່ຽວກັບວຽກງານຂົງເຂດການຕ່າງປະເທດຢູ່ທ້ອງຖິ່ນເພື່ອລາຍງານຕໍ່ຄະນະປະຈຳສະພາແຫ່ງຊາດ.

ໃນໂອກາດດັ່ງກ່າວ, ຄະນະ ໄດ້ເຂົ້າຢ້ຽມຂຳມັບການນຳຂອງແຂວງ, ເຮັດວຽກກັບສະພາປະຊາຊົນແຂວງ, ຮັບຟັງການລາຍງານຫຍໍ້ຈາກບັນດາພະແນກການຕ່າງໆຂອງແຂວງກ່ຽວກັບວຽກງານການຕ່າງປະເທດ, ວຽກງານໂຍທາທິການ ແລະ ຂົນສົ່ງ, ວຽກງານແຜນການ ແລະ ການລົງທຶນ, ວຽກງານປ້ອງກັນຊາດ-ປ້ອງກັນຄວາມສະຫງົບ, ວຽກງານພາຍໃນ ແລະ ອື່ນໆ. ພ້ອມດຽວກັນນັ້ນ, ປະທານ ກຕຫ ກໍໄດ້ເນັ້ນໃຫ້ເອົາໃຈໃສ່ຕື່ມບາງບັນຫາ

ເຊັ່ນ: ການຄຸ້ມຄອງຫລັກໝາຍຊາຍແດນແຫ່ງຊາດ, ບັນຫາການດູດທຶນ, ດູດຊາຍ ທີ່ສົ່ງຜົນກະທົບຕໍ່ແລວຊາຍແດນຂອງປະເທດ ຢູ່ຕາມລຳແມ່ນ້ຳຂອງ, ການຄຸ້ມຄອງໂຄງການຊ່ວຍເຫລືອລຳ ແລະ ການຄຸ້ມຄອງຄົນເຂົ້າ-ອອກເມືອງ, ການຄຸ້ມຄອງຄົນຕ່າງດ້າວ ແລະ ແຮງງານຕ່າງປະເທດ ໃນໄລຍະການແຜ່ລະບາດຂອງພະຍາດໂຄວິດ-19. ຈາກນັ້ນ, ຄະນະ ຍັງໄດ້ລົງເຄື່ອນໄຫວພົບປະເຮັດວຽກກັບຄະນະຄຸ້ມຄອງເຂດເສດຖະກິດພິເສດ ບໍ່ແກ້ວ ແຂວງຫລວງນ້ຳທາ, ຢ້ຽມຢາມສະຖານີລົດໄຟບໍ່ແກ້ວ ແຂວງຫລວງນ້ຳທາ ແລະ ຄະນະຄຸ້ມຄອງເຂດເສດຖະກິດພິເສດ ສາມຫລ່ຽມຄຳ ແຂວງບໍ່ແກ້ວ, ຢ້ຽມຢາມສະໜາມບິນສາກົນ ແຂວງບໍ່ແກ້ວ ແລະ ຄະນະຄຸ້ມຄອງດ່ານສາກົນຂົວມິດຕະພາບ 4, ຄະນະຄຸ້ມຄອງດ່ານສາກົນນ້ຳເຫຼືອງ ແລະ ຄະນະຄຸ້ມຄອງດ່ານສາກົນຜູດູ, ໂຄງການຟາມລ້ຽງງົວ ເມືອງບໍ່ແກ້ວ ແລະ ພົບປະໄວ້ລົມກັບພໍ່ແມ່ປະຊາຊົນທີ່ຖືກຜົນກະທົບຈາກຕາຝັ່ງເຈື່ອນຕາມລຳແມ່ນ້ຳເຫຼືອງ, ພ້ອມທັງຕິດຕາມເບິ່ງຜົນກະທົບຕົວຈິງທີ່ເກີດຂຶ້ນ.



ຮອງປະທານ...

ການຕ້ອນຮັບ ແລະ ເປັນປະທານກອງປະຊຸມຂອງທ່ານ ແດງປະທຸມທອງ ປະທານຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 18 ແຂວງໄຊສົມບູນ, ມີບັນດາທ່ານ ສສຊ ປະຈຳເຂດເລືອກຕັ້ງ ແລະ ສະມາຊິກສະພາປະຊາຊົນແຂວງ (ສສຊ) ຕະຫລອດຮອດພະນັກງານ-ລັດຖະກອນທີ່ກ່ຽວຂ້ອງ ພາຍໃນ ສພຂ ເຂົ້າຮ່ວມຢ່າງພ້ອມພຽງ.

ໃນໂອກາດດັ່ງກ່າວ, ທ່ານ ຄຳສິງ ໄຊສົມພຸງ ໄດ້ກ່າວຈຸດປະສົງໃນການລົງເຄື່ອນໄຫວເຮັດວຽກຄັ້ງນີ້ວ່າ: ເພື່ອປະຕິບັດຕາມພາລະບົດບາດ, ສິດ ແລະ ໜ້າທີ່ຂອງ ສສຊ ນັ້ນ, ຈຶ່ງຖືກແຕ່ງຕັ້ງໃຫ້ລົງຕິດຕາມຊຸກຍູ້, ການເຄື່ອນໄຫວວຽກງານຂອງ ສສຊ ປະຈຳເຂດເລືອກຕັ້ງທີ 18 ແລະ ສພຂ ໄຊສົມບູນ ທັງນີ້ ກໍເພື່ອເຮັດໃຫ້ບັນດາທ່ານ ສສຊ-ສສຂ ຂັ້ນທ້ອງຖິ່ນ ມີຄວາມຮູ້ຄວາມສາມາດ ຈັດຕັ້ງປະຕິບັດ ແລະ ສາມາດເຄື່ອນໄຫວວຽກງານ ພາຍໃນທ້ອງຖິ່ນຂອງຕົນ ຢ່າງມີປະສິດທິພາບ.

ກອງປະຊຸມໄດ້ຮັບຟັງ

ການລາຍງານການເຄື່ອນໄຫວວຽກງານ ຂອງຄະນະ ສສຊ ປະຈຳເຂດເລືອກຕັ້ງ ນັບແຕ່ກອງປະຊຸມຄັ້ງປະຖົມມະລືກ ຈົນເຖິງປັດຈຸບັນ ແລະ ຮ່ວມປຶກສາຫາລື ແຜນການເຄື່ອນໄຫວໃນຕໍ່ໜ້າ ໂດຍທ່ານ ພ້ອ. ຄຳດອນ ຈັນທະວົງ ປະທານຄະນະກຳມະການຍຸຕິທຳ ແລະ ປກຊ-ປກສ ແລະ ຮັບຟັງການລາຍງານການຈັດຕັ້ງປະຕິບັດວຽກງານ ຕາມ 3 ພາລະບົດບາດຂອງ ສພຂ ໂດຍທ່ານ ນາງ ຂັນກາບ ໄຊຍະກຸມມານ ເລຂາທິການ ສພຂ ໄຊສົມບູນ; ຈາກນັ້ນ, ຜູ້ເຂົ້າຮ່ວມກອງປະຊຸມໄດ້ພ້ອມກັນປຶກສາຫາລື ການຈັດຕັ້ງປະຕິບັດການທາບທາມຮ່າງກົດໝາຍ, ນິຕິກຳໃຕ້ກົດຊຸກຍູ້, ການເຄື່ອນໄຫວວຽກງານຂອງ ສສຊ ປະຈຳເຂດເລືອກຕັ້ງທີ 18 ແລະ ສພຂ ໄຊສົມບູນ ທັງນີ້ ກໍເພື່ອເຮັດໃຫ້ບັນດາທ່ານ ສສຊ-ສສຂ ຂັ້ນທ້ອງຖິ່ນ ມີຄວາມຮູ້ຄວາມສາມາດ ຈັດຕັ້ງປະຕິບັດ ແລະ ສາມາດເຄື່ອນໄຫວວຽກງານ ພາຍໃນທ້ອງຖິ່ນຂອງຕົນ ຢ່າງມີປະສິດທິພາບ.

ຄຳຮ້ອງຂໍຄວາມເປັນທຳຂອງປະຊາຊົນ.

ທ່ານ ຄຳສິງ ໄຊສົມພຸງ ໄດ້ມີຄຳເຫັນຕໍ່ກອງປະຊຸມວ່າ: ການສ້າງກົງຈັກເສນາທິການຂອງ ສພຂ; ການກະກຽມການເລືອກຕັ້ງ ສສຊ ຊຸດທີ X ແລະ ສສຂ ຊຸດທີ III; ການປະສານງານ ລະຫວ່າງສພຂ ກັບອົງການປົກຄອງແຂວງ; ທັງນີ້ ກໍເພື່ອເປັນການສືບຕໍ່ ແລະ ກະກຽມຄວາມພ້ອມ ໃນການຈັດຕັ້ງປະຕິບັດວຽກງານ ຕາມພາລະບົດບາດ, ສິດ ແລະ ໜ້າທີ່ຂອງຕົນ ເພື່ອໃຫ້ວຽກງານຂອງສະພາແຫ່ງຊາດ ແລະ ສະພາປະຊາຊົນຂັ້ນແຂວງ ມີຄວາມເຂັ້ມແຂງ, ໜັກແໜ້ນຢ່າງຮັດກຸມ ທີ່ສຳຄັນ ກໍຄືຈຶ່ງຮັດແໜ້ນຄວາມສາມັກຄີທັງພາຍໃນ ແລະ ພາຍນອກການເຄື່ອນໄຫວວຽກງານຕ່າງໆ ແມ່ນຕ້ອງສຶກສາ ແລະ ປະຕິບັດຕາມນິຕິກຳ, ໃຫ້ຖືກຕ້ອງຕາມລະບຽບການ ຂອງກົດໝາຍວ່າດ້ວຍສະພາແຫ່ງຊາດ ແລະ ກົດໝາຍວ່າດ້ວຍສະພາປະຊາຊົນຂັ້ນແຂວງ ຢ່າງມີປະສິດທິຜົນ. (ນາງ ອຳໄພພອນ ແກ້ວວິໄລ)



ປາຖະກະຖາ...

(ສພຊ) ວັນທີ 18 ກຸມພາຜ່ານມາ, ທີ່ສະພາແຫ່ງຊາດ (ສພຊ) ສະຫະພັນກຳມະບານ ສພຊ ໄດ້ຈັດພິທີປາຖະກະຖາເລົ່າມູນເຊື້ອວັນສ້າງຕັ້ງສະຫະພັນກຳມະບານລາວຄົບຮອບ 66 ປີ (1 ກຸມພາ 1956-1 ກຸມພາ 2022) ຂຶ້ນ ໂດຍການເປັນປະທານຂອງສະຫາຍ ອຳໄພ ຈິດມານິນ ຮອງປະທານກຳມາທິການກົດໝາຍ, ປະທານຄະນະບໍລິຫານງານສະຫະພັນກຳມະບານ ສພຊ; ເຂົ້າຮ່ວມມີສະຫາຍ ທັນຕາ ກອງຟາລີ ກຳມະການຄະນະພັກສະພາແຫ່ງຊາດ, ຮອງປະທານກຳມາທິການແຜນການ, ການເງິນ ແລະ ການກວດສອບ, ສະຫາຍ ວິໄລ ວົງຂະເສີມ ຮອງປະທານຄະນະບໍລິຫານງານສູນກາງສະຫະພັນກຳມະບານລາວ (ສກລ), ມີບັນດາຮອງປະທານກຳມາທິການ, ຄະນະເລຂາທິການສະພາແຫ່ງຊາດ, ອົງການຈັດຕັ້ງຊາວໜຸ່ມ, ແມ່ຍິງ, ກຳມະບານຮາກຖານ, ສະມາຊິກກຳມະການພາຍໃນສະພາແຫ່ງຊາດ ພ້ອມດ້ວຍແຂກຖືກເຊີນ.

ການປາຖະກະຖາໃນຄັ້ງນີ້, ກໍເພື່ອເລົ່າຄົນມູນເຊື້ອວັນສ້າງຕັ້ງສະຫະພັນກຳມະບານລາວ ຄົບຮອບ 66 ປີ ແນໃສ່ປຸກລະດົມ ແລະ ສ້າງຈິດສຳນຶກໃຫ້ແກ່ສະມາຊິກກຳມະບານພາຍໃນສະພາແຫ່ງຊາດ ເຫັນໄດ້ມູນເຊື້ອທາດແທ້ອັນອົງອາດກ້າຫານຂອງສະມາຊິກກຳມະບານ, ກຳມະກອນ ແລະ ຊາວຜູ້ອອກແຮງງານໃນຮຸ່ນກ່ອນຈົນເຖິງປັດຈຸບັນ ທີ່ໄດ້ຕັ້ງໜ້າປະກອບສ່ວນເຂົ້າໃນການເຄື່ອນໄຫວວຽກງານກຳມະບານ ແລະ ເປັນການປຸກລະດົມສ້າງຂະບວນການໃນການຈັດຕັ້ງປະຕິບັດໜ້າທີ່ວິຊາສະເພາະ, ມີລະບຽບວິໄນ ໃນການອອກແຮງງານ ແລະ ການປະຕິບັດຂໍ້ແຂ່ງຂັນ 5 ເປັນເຈົ້າໂດຍຕິດພັນກັບຂໍ້ແຂ່ງຂັນ “ຮັກຊາດ ແລະ ພັດທະນາ”.

ໃນພິທີ, ສະຫາຍ ວິໄລ ວົງຂະເສີມ ໄດ້ປາຖະກະຖາເລົ່າມູນເຊື້ອວັນສ້າງຕັ້ງກຳມະບານລາວ ເຊິ່ງໄດ້ຍົກໃຫ້ເຫັນເຖິງປະຫວັດແຫ່ງການກຳເນີດ ແລະ ເຕີບໃຫຍ່ຂະຫຍາຍຕົວຂອງອົງການຈັດຕັ້ງກຳມະບານລາວ

ພ້ອມນັ້ນ, ຍັງໃຫ້ຮູ້ເຖິງຜົນງານທີ່ຜົນເດັ່ນ, ຂໍ້ຄົງຄ້າງ ແລະ ບົດຮຽນທີ່ຖອນຖອດໄດ້ໃນໄລຍະ 66 ປີຜ່ານມາ; ນອກຈາກນັ້ນ, ທ່ານຍັງໄດ້ເນັ້ນໜັກບາງບັນຫາທີ່ສະຫະພັນກຳມະບານທົ່ວປະເທດຕ້ອງເອົາໃຈໃສ່ເປັນຕົ້ນເອົາໃຈໃສ່ປັບປຸງການຈັດຕັ້ງສະຫະພັນກຳມະບານຂັ້ນຂອງຕົນໃຫ້ມີຄວາມເຂັ້ມແຂງ, ເສີມຂະຫຍາຍຫົວຄິດ ປະດິດສ້າງໃນການຈັດຕັ້ງປະຕິບັດພາລະບົດບາດ, ໜ້າທີ່ຂອງຕົນ. ເອົາໃຈໃສ່ຂະຫຍາຍການຈັດຕັ້ງ ແລະ ສະມາຊິກກຳມະບານເຂົ້າສູ່ຫົວໜ່ວຍທຸລະກິດເອກະຊົນ ກໍຄືການລົງທຶນຂອງຕ່າງປະເທດ, ໂດຍສະເພາະບ່ອນທີ່ບໍ່ທັນມີອົງການຈັດຕັ້ງກຳມະບານໃຫ້ນັບມື້ກ້ວາງຂວາງອອກເລື້ອຍໆ; ເພີ່ມທະວີການບຳລຸງ, ກໍ່ສ້າງ, ຍົກລະດັບຄວາມຮູ້, ຄວາມສາມາດກ່ຽວກັບວຽກງານກຳມະບານ ແລະ ຄວາມຮູ້ວິທະຍາສາດອື່ນໆ ໃຫ້ແກ່ພະນັກງານກຳມະບານອາຊີບ, ເຄີ່ງອາຊີບຢູ່ພາຍໃນ ແລະ ສົ່ງໄປຮຽນຕ່າງປະເທດ, ເອົາໃຈໃສ່ຝຶກຝົນຫລໍ່

ຫລອມຕົນເອງ, ສ້າງແບບແຜນດຳລົງຊີວິດທີ່ປອດໃສ ແລະ ຮ່ຳຮຽນຄຸນລັກສະນະດີເລີດຂອງຊົນຊັ້ນກຳມະກອນ; ຕັ້ງໜ້າຫັນລົງຮາກຖານເພື່ອປັບປຸງການຈັດຕັ້ງກຳມະບານໃຫ້ໜັກແໜ້ນເຂັ້ມແຂງໂດຍຕິດພັນກັບ 4 ເນື້ອໃນ 4 ຄາດໝາຍທີ່ພັກໄດ້ກຳນົດໄວ້, ຊຸກຍູ້ການຈັດຕັ້ງກຳມະບານອາຊີບ, ເຄີ່ງອາຊີບຕາມຂະແໜງການ, ປັບປຸງໂຄງປະກອບບຸກຄະລາກອນປະກອບໃນກົງຈັກກຳມະບານແຕ່ລະຂັ້ນໃຫ້ພ້ຽວພໍ, ສັບຊ້ອນຕຳແໜ່ງງານຄົນໃໝ່ໃຫ້ສອດຄ່ອງ, ປັບປຸງແບບແຜນວິທີເຮັດວຽກຂອງຄະນະກຳມະບານແຕ່ລະຂັ້ນໃຫ້ສອດຄ່ອງທາງດ້ານລະບຽບຫລັກການ; ເພີ່ມທະວີຄວາມສາມັກຄີເປັນເອກະພາບຕໍ່ແນວທາງນະໂຍບາຍຂອງພັກ, ປະຕິບັດກົດໝາຍ ແລະ ລະບຽບການຂອງລັດ, ເພີ່ມທະວີຄວາມສາມັກຄີເປັນກ່ອນກຳລັງເອກະພາບລະຫວ່າງຊັ້ນຄົນ, ເຜົ່າຊົນ, ສາດສະໜາ ເພື່ອບັນລຸຈຸດໝາຍປະເທດຊາດໄປຕາມເສັ້ນທາງສັງຄົມນິຍົມ ແລະ ບັນລຸ

ຄາດໝາຍຕ່າງໆທີ່ກອງປະຊຸມໃຫຍ່ຄັ້ງທີ XI ຂອງພັກ, ຄັ້ງທີ VIII ຂອງຜູ້ແທນສະຫະພັນກຳມະບານລາວທົ່ວປະເທດ, ແຜນພັດທະນາ 5 ປີ ຄັ້ງທີ IV ວຽກງານກຳມະບານລາວວາງອອກໃຫ້ປາກົດຜົນເປັນຈິງ. (ສົມນົກ ແກ້ວໄຊຍະຈັກ)

ປັບປຸງ...

ຈັດກອງປະຊຸມໃນຄັ້ງນີ້ ແມ່ນເພື່ອລາຍງານຜົນການຈັດຕັ້ງການທາບທາມການປັບປຸງກົດໝາຍ ແລະ ຄົ້ນຄວ້າປຶກສາຫາລື ເພື່ອຄວາມເປັນເອກະພາບກັນ ຕໍ່ການປັບປຸງເນື້ອໃນຂອງກົດໝາຍວ່າດ້ວຍການແກ້ໄຂຄຳຮ້ອງທຸກ ໂດຍສະເພາະເນື້ອໃນທີ່ຜິດພັນກັບບັນດາອົງການທີ່ຮັບຜິດຊອບໃນການພິຈາລະນາ ແລະ ແກ້ໄຂຄຳຮ້ອງທຸກທາງດ້ານກົນໄກ ແລະ ຂັ້ນຕອນໃນສະໜິ, ຄຳຮ້ອງຟ້ອງ ແລະ ຄຳຮ້ອງຂໍຄວາມເປັນທຳ ເພື່ອຮັບປະກັນໃຫ້ການຈັດຕັ້ງປະຕິບັດມີຄວາມສອດຄ່ອງ, ວ່ອງໄວ

ແລະ ຖືກຕ້ອງ ຕາມພາລະບົດບາດ, ສິດ ແລະ ໜ້າທີ່ ທີ່ໄດ້ກຳນົດໄວ້ໃນກົດໝາຍ ແລະ ລັດຖະທຳມະຊນູນ. ໃນກອງປະຊຸມ ທ່ານ ຄຳແພງ ວິລະພັນ ໄດ້ລາຍງານສະພາບການເຄື່ອນໄຫວການຈັດຕັ້ງທາບທາມປັບປຸງກົດໝາຍໃນໄລຍະຜ່ານມາ ເຊິ່ງມີເນື້ອໃນບາງຕອນວ່າ: ພາຍຫລັງກອງປະຊຸມຄະນະປະຈຳສະພາແຫ່ງຊາດ ປະຈຳເດືອນສິງຫາ 2021 ໄດ້ໃຫ້ທິດຊີ້ນຳໃນການຄົ້ນຄວ້າ ແລະ ຈັດຕັ້ງການທາບທາມການປັບປຸງກົດໝາຍ, ກອງເລຂາຊ່ວຍວຽກຄະນະຮັບຜິດຊອບໄດ້ດຳເນີນຈັດກອງປະຊຸມທາບທາມປະກອບຄຳເຫັນຂຶ້ນ ຈຳນວນ 3 ຄັ້ງຄື: ຄັ້ງທີ I ທີ່ແຂວງວຽງຈັນ ໃນຄັ້ງວັນທີ 17-18 ກັນຍາ 2021, ຄັ້ງທີ 2 ທີ່ແຂວງບໍລິຄຳໄຊ ໃນຄັ້ງວັນທີ 17-18 ທັນວາ 2021 ແລະ ຄັ້ງທີ 3 ທີ່ນະຄອນຫລວງວຽງຈັນ (ໃນຮູບແບບອອນລາຍທາງໄກທົ່ວປະເທດ) ໃນຄັ້ງວັນທີ 6 ມັງກອນ 2022 ໂດຍມີຜູ້ເຂົ້າຮ່ວມທັງໝົດຈຳນວນ 254 ທ່ານ ຍິງ 48 ທ່ານ. ພ້ອມກັນ

ນັ້ນ,ຍັງໄດ້ຈັດກອງປະຊຸມຮ່ວມເຮັດວຽກສະເພາະກັບອົງການກວດກາແຫ່ງລັດ, ສຳນັກງານປະທານປະເທດ ແລະ ສຳນັກງານນາຍົກລັດຖະມົນຕີ ໂດຍສົມທົບກັບກຳມາທິການກົດໝາຍ ຄົ້ນຄວ້າປຶກສາຫາລືເອກະພາບກັນໃນການປັບປຸງເນື້ອໃນພາກທີ III ໝວດທີ I ການພິຈາລະນາ ແລະ ແກ້ໄຂຄຳສະໜິໃຫ້ມີຄວາມສອດຄ່ອງກັບການປັບປຸງກົດໝາຍວ່າດ້ວຍການກວດກາລັດ ແລະ ພາລະບົດບາດຂອງອົງການທີ່ພິຈາລະນາ ແລະ ແກ້ໄຂຄຳສະໜິ ໃນຄັ້ງວັນທີ 10 ກຸມພາ 2022. ຈາກນັ້ນ, ປະທານກອງປະຊຸມ ໄດ້ຕັ້ງບັນຫາເຈາະຈີ້ມ ເພື່ອຄົ້ນຄວ້າ ແລະ ແລກປ່ຽນ, ສະເໜີເນື້ອໃນການຄົ້ນຄວ້າປັບປຸງກົດໝາຍ;ພ້ອມນັ້ນ, ບັນດາຜູ້ເຂົ້າຮ່ວມກໍໄດ້ຜັດປ່ຽນກັນແລກປ່ຽນ, ປະກອບຄຳຄິດຄຳເຫັນ ເພື່ອເຮັດໃຫ້ການປັບປຸງກົດໝາຍສະບັບດັ່ງກ່າວ ມີເນື້ອໃນຄົບຖ້ວນ ສົມບູນ ແລະ ສອດຄ່ອງຕາມຈຸດປະສົງ ແລະ ລະດັບໝາຍທີ່ວາງໄວ້. (ກົງທະນູຄຳ ພິພິດເສລີ)

ສພຂ ສາລະວັນ ຕ້ອນຮັບການມາຢ້ຽມຢາມ ຂອງຫົວໜ້າຄະນະໂຄສະນາ-ສຶກສາ ແຂວງກວາງຈີ



(ສພຊ) ຕອນເຊົ້າຂອງວັນທີ 20 ກຸມພາ 2022 ສະຫາຍ ສີເຮັງ ຫອມສິມບັດ ປະທານສະພາປະຊາຊົນແຂວງ (ສພຂ) ສາລະວັນ ແຫ່ງ ສປປ ລາວ ໄດ້ຕ້ອນຮັບສະຫາຍ ໂຮ່ ດ້າຍ ນາມ ຫົວໜ້າຄະນະໂຄສະນາ-ສຶກສາແຂວງກວາງຈີ ແຫ່ງ ສສ.ຫວຽດນາມ ພ້ອມດ້ວຍຄະນະ ໃນໂອກາດທີ່ເດີນທາງມາພົບປະຢ້ຽມຢາມເຮັດວຽກຢູ່ແຂວງສາລະວັນ ແລະ ພົບປະເຮັດວຽກກັບປະທານ ສພຂ ສາລະວັນ; ເຂົ້າຮ່ວມມີສະຫາຍ ຂັນໄຊ ລັດຖະເຮົ້າ ຮອງປະທານສພຂ, ສະຫາຍ ຈັນສະໜອນ ພິມມະແສງ ຫົວໜ້າຄະນະໂຄສະນາອົບຮົມແຂວງ, ຄະນະປະຈຳ ສພຂ, ເລຂາທິການ ສພຂ ພ້ອມດ້ວຍຄະນະ.

ສົມບັດ ໄດ້ກ່າວສະແດງຄວາມຍິນດີຕ້ອນຮັບສະຫາຍ ໂຮ່ ດ້າຍ ນາມ ພ້ອມດ້ວຍຄະນະ ທີ່ໄດ້ເດີນທາງມາພົບປະຢ້ຽມຢາມ ແລະ ເຮັດວຽກຢູ່ແຂວງສາລະວັນ. ພ້ອມນັ້ນ, ໄດ້ລາຍງານ ໂດຍຫຍໍ້ກ່ຽວກັບສະພາບເສດຖະກິດ-ສັງຄົມພາຍໃນແຂວງສາລະວັນ ແລະ ວຽກງານການເຄື່ອນໄຫວຂອງ ສພຂ ສາລະວັນ ຮອບດ້ານໃນໄລຍະທີ່ຜ່ານມາ. ໂອກາດດຽວກັນ, ສະຫາຍ ໂຮ່ ດ້າຍ ນາມ ກໍໄດ້ສະແດງຄວາມຂອບໃຈ ທີ່ ສພຂ ສາລະວັນ ພ້ອມດ້ວຍຄະນະ ທີ່ໄດ້ໃຫ້ການຕ້ອນຮັບຢ່າງອົບອຸ່ນ ແລະ ສະຫາຍແຈ້ງໃຫ້ຊາບກ່ຽວກັບຈຸດປະສົງຂອງຄະນະການນຳຂຶ້ນສູງທີ່ເດີນທາງມາເຄື່ອນໄຫວເຮັດວຽກຢູ່ແຂວງສາລະວັນຄັ້ງນີ້ ທັງໄດ້ລາຍງານສະພາບ (ດີລຳພົນ ພິມະຈັນ)

ໂດຍລວມ ຈຸດພິເສດການພັດທະນາເສດຖະກິດຂອງແຂວງກວາງຈີ ສສ.ຫວຽດນາມ ແລະ ສະພາບສາຍພົວພັນຫັດແທ້ໆ ຄວາມສາມັກຄີທີ່ດີລະຫວ່າງສອງແຂວງກວາງຈີ ແລະ ແຂວງສາລະວັນ ຕະຫລອດໄລຍະຜ່ານມາ; ພ້ອມນັ້ນ, ຍັງໄດ້ແລກປ່ຽນບາງບົດຮຽນແບບເຊິ່ງໜ້າກັນແລະກັນ ດ້ວຍໄມຕິຈິດອັນອົບອຸ່ນ ທີ່ເຕັມໄປດ້ວຍເນື້ອໃນອຸດົມສົມບູນ ບົນພື້ນຖານສາຍພົວພັນຮ່ວມມື ແລະ ຄວາມສາມັກຄີພິເສດ. ໃນໂອກາດນີ້, ສະຫາຍ ສີເຮັງ ຫອມສິມບັດ ໄດ້ມອບຮູບພາບອະດີດຜູ້ນຳອົງແກ້ວເພື່ອເປັນຂອງຂວັນທີ່ລະນຶກມອບໃຫ້ສະຫາຍ ໂຮ່ ດ້າຍ ນາມ ອີກດ້ວຍ.

ຮອງປະທານ ສພຂ ຄຳມ່ວນ ເຄື່ອນໄຫວພົບປະຜູ້ມີສິດເລືອກຕັ້ງຢູ່ເມືອງມະຫາໄຊ



(ສພຊ) ໃນລະຫວ່າງວັນທີ 8-10 ກຸມພາ 2022 ທ່ານ ບົວພັນ ແສງຈັນ ຮອງປະທານສະພາປະຊາຊົນແຂວງ (ສພຂ) ຄຳມ່ວນ, ທ່ານ ອິນທະວົງ ພິມມະຈັນ ສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງມະຫາໄຊ ພ້ອມດ້ວຍຄະນະ ໄດ້ເຄື່ອນໄຫວພົບປະຜູ້ມີສິດເລືອກຕັ້ງທີ່ຕິດພັນກັບການຈັດຕັ້ງຜັນຂະຫຍາຍໂຄສະນາເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຄຳມ່ວນ ຊຸດທີ II ເຊິ່ງໄດ້ເຄື່ອນໄຫວຈັດຕັ້ງຜັນຂະຫຍາຍທັງໝົດ 6 ຈຸດຄື: ບ້ານປ່າ, ບ້ານຄຳແພໃຫ່ຍ, ບ້ານໂຮ່ເໝືອ, ບ້ານໝັນ, ບ້ານໂພນເຫລັກ ແລະ ບ້ານນາປວກ; ເຂົ້າຮ່ວມມີຂອງທ່ານ ສົມບູນ ແກ້ວວົງສາ ເຈົ້າເມືອງມະຫາໄຊ ພ້ອມດ້ວຍຄະນະປະຈຳພັກເມືອງ, ກຳມະການພັກເມືອງຜູ້ຊີ້ນຳບັນດາເຂດບ້ານແຕ່ປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງມະຫາໄຊ ພ້ອມດ້ວຍຄະນະ ໄດ້ເຄື່ອນໄຫວພົບປະຜູ້ມີສິດເລືອກຕັ້ງທີ່ຕິດພັນກັບການຈັດຕັ້ງຜັນຂະຫຍາຍໂຄສະນາເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ແລະ ສພຂ ຄຳມ່ວນ ຊຸດທີ II, ເພື່ອໃຫ້ພະນັກງານ-ລັດຖະກອນ, ທະຫານ, ຕຳຫລວດ, ອຳນາດການປົກຄອງຂັ້ນບ້ານຕະຫລອດ

ຮອດພໍ່ແມ່ປະຊາຊົນຢູ່ທ້ອງຖິ່ນເຂດທ່າງໄກ ໄດ້ມີຄວາມຮັບຮູ້ ແລະ ເຂົ້າຕໍ່ແນວທາງນະໂຍບາຍຂອງພັກເວົ້າລວມ ເວົ້າສະເພາະກໍຄືວຽກງານຂອງ ສພຊ ແລະ ສພຂ ທັງເປັນການເກັບກຳສະພາບການ, ຄຳຮ້ອງ, ຄຳສະເໜີ, ບັນຫາຂັດຂ້ອງໜ່ວຍໃຈຕ່າງໆ ຂອງປະຊາຊົນໃນເຂດເລືອກຕັ້ງແຕ່ລະຈຸດເພື່ອຊອກຫາວິທີແກ້ໄຂໃນຕໍ່ໜ້າໃຫ້ນັບມື້ນັບດີຂຶ້ນເລື້ອຍໆ. ໃນວາລະການເຜີຍແຜ່ຄັ້ງນີ້, ແມ່ນໄດ້ຮັບຟັງການລາຍງານໂດຍຫຍໍ້ກ່ຽວກັບການຈັດຕັ້ງປະຕິບັດວຽກງານຂອງບ້ານ

ອີກດ້ວຍ. (ດີລຳພົນ ພິມະຈັນ)

ອ່ານຕໍ່ໜ້າ 5...

ສສຊ ໄຊຍະບຸລີ ທາບທາມ ແລະ ປະກອບຄຳເຫັນໃສ່ຮ່າງກົດໝາຍ

(ສພຊ) ກອງປະຊຸມທາບທາມ ແລະ ປະກອບຄຳເຫັນໃສ່ຮ່າງກົດໝາຍວ່າດ້ວຍຄຳຮ້ອງທຸກ ແລະ ຊຸກຍູ້ການສ້າງ, ປັບປຸງນິຕິກຳໃຕ້ກົດໝາຍຂອງແຂວງ ໄດ້ຈັດຂຶ້ນໃນວັນທີ 18 ກຸມພາ 2022 ຢູ່ທີ່ຫ້ອງປະຊຸມຫ້ອງວ່າປົກຄອງແຂວງໄຊຍະບຸລີ ໂດຍການເປັນປະທານຂອງທ່ານ ພັງນິລັນ ຄຳພັນເພັງ ປະທານຄະນະສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 7 ແຂວງໄຊຍະບຸລີ; ມີບັນດາທ່ານ ສສຊ ປະຈຳເຂດເລືອກຕັ້ງທີ 7, ສະມາຊິກສະພາປະຊາຊົນແຂວງ, ຫົວໜ້າ-ຮອງຫົວໜ້າພະແນກການທີ່ກ່ຽວຂ້ອງ ພ້ອມດ້ວຍວິຊາການເຂົ້າຮ່ວມຢ່າງພ້ອມພຽງ. ກອງປະຊຸມທາບທາມຄັ້ງນີ້, ຜູ້ເຂົ້າຮ່ວມໄດ້ປະກອບຄຳຄິດຄຳເຫັນໃສ່ບັນດາເນື້ອໃນຮ່າງກົດໝາຍ ເພື່ອແລກປ່ຽນບົດຮຽນ, ນຳເອົາການປະກອບຄຳຄິດຄຳເຫັນດັ່ງກ່າວ ເຂົ້າພິຈາລະນາຮັບຮອງເອົາ ໃນກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX



ພ້ອມທັງເປັນການທາບທາມໃສ່ຮ່າງກົດໝາຍວ່າດ້ວຍຄຳຮ້ອງທຸກ ແລະ ຊຸກຍູ້ການສ້າງ ແລະ ປັບປຸງນິຕິກຳໃນຄັ້ງນີ້ ທັງເພື່ອເຮັດໃຫ້ມີເນື້ອໃນຄົບຖ້ວນ, ຮັດກຸມ, ສອດຄ່ອງໃນການຈັດຕັ້ງປະຕິບັດຢ່າງເຂັ້ມງວດ, ຖືກຕ້ອງ, ວ່ອງໄວ ແລະ ເປັນເອກະພາບ ແນໃສ່ເພີ່ມທະວີຄວາມສັກສິດຂອງອຳນາດລັດ ແລະ ກົດໝາຍ ປົກປ້ອງສິດຜົນປະໂຫຍດຂອງລັດ; ພ້ອມນັ້ນ, ການ

ສ້າງນິຕິກຳ ກໍເພື່ອປັບປຸງນິຕິກຳໃຫ້ມີປະສິດທິພາບ, ມີຄວາມໂປ່ງໃສເປັນເອກະພາບກັນໃນຂອບເຂດທົ່ວປະເທດ ແນໃສ່ຮັບປະກັນໃຫ້ເນື້ອໃນຂອງນິຕິກຳມີຄຸນນະພາບຮັດກຸມ ເຂົ້າໃຈງ່າຍ ສາມາດຈັດຕັ້ງປະຕິບັດໄດ້ ແລະ ສອດຄ່ອງກັບສະພາບຄວາມເປັນຈິງຂອງປະເທດ ແລະ ການສ້າງກົດໝາຍ ກໍເພື່ອເຮັດໃຫ້ວຽກງານມີປະສິດທິຜົນ ແນໃສ່ຮັບປະກັນໃຫ້ມີຄວາມສະດວກ, ຖືກຕ້ອງ ແລະ ເປັນລະບຽບຮຽບຮ້ອຍ, ປ້ອງກັນຊີວິດຊັບສິນຜົນປະໂຫຍດຂອງບຸກຄົນ ແລະ ສາທາລະນະ ສາມາດເຊື່ອມໂຍງພາກພື້ນ ແລະ ສາກົນ. (ອິນທິ ຂຽວສີຟ້າ)

ພ້ອມທັງເປັນການທາບທາມໃສ່ຮ່າງກົດໝາຍວ່າດ້ວຍຄຳຮ້ອງທຸກ ແລະ ຊຸກຍູ້ການສ້າງ ແລະ ປັບປຸງນິຕິກຳໃນຄັ້ງນີ້ ທັງເພື່ອເຮັດໃຫ້ມີເນື້ອໃນຄົບຖ້ວນ, ຮັດກຸມ, ສອດຄ່ອງໃນການຈັດຕັ້ງປະຕິບັດຢ່າງເຂັ້ມງວດ, ຖືກຕ້ອງ, ວ່ອງໄວ ແລະ ເປັນເອກະພາບ ແນໃສ່ເພີ່ມທະວີຄວາມສັກສິດຂອງອຳນາດລັດ ແລະ ກົດໝາຍ ປົກປ້ອງສິດຜົນປະໂຫຍດຂອງລັດ; ພ້ອມນັ້ນ, ການ

ການເຄື່ອນໄຫວວຽກງານຂອງ ສພຂ ອຸດົມໄຊ

(ສພຊ) ຕອນເຊົ້າຈັນວັນທີ 21 ກຸມພາ 2022 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ອຸດົມໄຊ ໄດ້ເປີດກອງປະຊຸມຄະນະປະຈຳສະພາປະຊາຊົນແຂວງອຸດົມໄຊ ປະຈຳເດືອນມັງກອນ-ກຸມພາ 2022 ໂດຍການເປັນປະທານຂອງ ທ່ານ ຄຳດີ ວົງລ້ອມ ປະທານ ສພຂ ອຸດົມໄຊ, ມີບັນດາທ່ານໃນຄະນະປະຈຳສະພາປະຊາຊົນແຂວງເຂົ້າຮ່ວມ. ກອງປະຊຸມໄດ້ຮັບຟັງການຜ່ານບົດສະຫລຸບການເຄື່ອນໄຫວວຽກງານປະຈຳເດືອນມັງກອນ-ກຸມພາ 2022, ວາງທິດທາງແຜນການປະຈຳເດືອນມີນາ 2022 ແລະ ໄດ້ຮັບຟັງການຜ່ານແຜນດຳເນີນງານ 5 ປີ (2021-2025) ແລະ ຜ່ານຮ່າງຂໍ້ຕົກລົງຂອງຄະນະປະຈຳ ສພຂ ກັບຄະນະປະຈຳອົງການແນວລາວສ້າງຊາດແຂວງ. ພ້ອມນັ້ນ, ກອງປະຊຸມໄດ້ປະກອບຄຳຄິດຄຳເຫັນ ແລະ ປຶກສາຫລົວງານພື້ນເດັ່ນອື່ນໆຕື່ມອີກ. ໃນວັນທີ 22 ກຸມພາ 2022 ຢູ່ທີ່ຫ້ອງປະຊຸມ ສພຂ, ໜ່ວຍພັກ ສພຂ ອຸດົມໄຊ ໄດ້ຈັດພິທີມອບບັດສະມາຊິກພັກຊຸດທີ III ໂດຍການເປັນປະທານຂອງສະຫາຍ ຄຳດີ ວົງລ້ອມ ຮອງເລຂາຄະນະບໍລິຫານງານພັກແຂວງ, ປະທານ ສພຂ; ມີສະຫາຍ ຄຳເຜີຍ ງອນວັນຄຳ ກຳມະການປະຈຳພັກແຂວງ, ຮອງປະທານ ສພຂ, ສະຫາຍ ທອງຄານ ວັດສະດາກອນ ເລຂາໜ່ວຍພັກ ສພຂ, ມີຄະນະໜ່ວຍ



ພັກ, ສະມາຊິກພັກສົມບູນ ແລະ ສຳຮອງພາຍໃນໜ່ວຍເຂົ້າຮ່ວມຢ່າງພ້ອມພຽງ. ໃນພິທີຄັ້ງນີ້, ຄະນະພັກໄດ້ຜ່ານມະຕິຕົກລົງຂອງຄະນະປະຈຳພັກແຂວງ ສະບັບເລກທີ 84/ຄປພຂ, ລົງວັນທີ 2 ກຸມພາ 2022 ວ່າດ້ວຍການມອບບັດສະມາຊິກພັກໃຫ້ແກ່ສະມາຊິກພັກສົມບູນ ຢູ່ໜ່ວຍພັກ ສພຂ ອຸດົມໄຊ ຈຳນວນ 8 ສະຫາຍ ຍິງ 4 ສະຫາຍ ແລະ ຈັດຕັ້ງພິທີມອບຕາມລະບຽບການ. ຕອນທ້າຍພິທີ, ສະຫາຍ ຄຳດີ ວົງລ້ອມ ໄດ້ໂອ້ລົມຕໍ່ກອງປະຊຸມ ເຊິ່ງທ່ານໄດ້ກ່າວວ່າ: ບັດສະມາຊິກພັກນີ້ແມ່ນເອກະສານຢັ້ງຢືນໃນຖານະເປັນສະມາ

ຊິກພັກສົມບູນ, ເປັນຜູ້ທີ່ເຮັດລ້ອນໜ້າທີ່ ແລະ ມີຄຸນງາມຄວາມດີ, ມີຄວາມບໍລິສຸດ, ສັດຊື່ຕໍ່ຊາດ, ຕໍ່ປະຊາຊົນ ແລະ ຈັ່ງຮັກພັກດີຕໍ່ອຸດົມຄະຕິຂອງພັກ, ເປັນແບບຢ່າງທີ່ດີເຄົາລົບປະຕິບັດຕາມລະບຽບຂອງພັກ, ຂອງການຈັດຕັ້ງ ແລະ ສະຫາຍຍັງໄດ້ເນັ້ນໜັກໃຫ້ນຳໃຊ້ບັດຖືກຕາມຫລັກການດັ່ງນີ້ ໃຊ້ແທນໃບຍົກຍ້າຍສະມາຊິກພັກຊົ່ວຄາວ, ນຳໃຊ້ລົງປະຊາມັດຕິຮັບຮອງເອົາວຽກງານຂອງພັກໃນກອງປະຊຸມໃຫຍ່ຂອງພັກຂັ້ນຕ່າງໆ. ໃນວັນດຽວກັນ, ສະຫາຍ ຄຳດີ ວົງລ້ອມ ໄດ້ເຂົ້າຮ່ວມກອງປະຊຸມດຳເນີນຊີວິດ

ປະຈຳເດືອນມັງກອນ-ກຸມພາ 2022 ຂອງໜ່ວຍພັກ ສພຂ ອຸດົມໄຊ ຢູ່ທີ່ຫ້ອງປະຊຸມ ສພຂ ໂດຍການເປັນປະທານຂອງສະຫາຍ ທອງຄານ ວັດສະດາກອນ ເລຂາໜ່ວຍພັກ ສພຂ; ເຂົ້າຮ່ວມມີຄະນະໜ່ວຍພັກ, ສະມາຊິກພັກສົມບູນ ແລະ ສຳຮອງພາຍໃນໜ່ວຍເຂົ້າຮ່ວມ. ຄະນະພັກໄດ້ຜ່ານມະຕິຕົກລົງຂອງເລຂາໜ່ວຍພັກ ສພຂ ສະບັບເລກທີ 12-13/ໜພ.ສພຂ, ລົງວັນທີ 18 ກຸມພາ 2022 ວ່າດ້ວຍການແຕ່ງຕັ້ງຜູ້ຊ່ວຍວຽກງານຕິດຕາມກວດກາພັກ ແລະ ກອງເລຂາຊ່ວຍວຽກງານຂອງໜ່ວຍພັກ ສພຂ ອຸດົມໄຊ ແລະ ສະຫາຍເລຂາໜ່ວຍພັກໄດ້ຜ່ານບົດສະຫລຸບປະຈຳເດືອນມັງກອນ-ກຸມພາ ແລະ ວາງທິດທາງແຜນການປະຈຳເດືອນມີນາ 2022. ຈາກນັ້ນ, ບັນດາທ່ານສະມາຊິກພັກໄດ້ປະກອບຄຳຄິດຄຳເຫັນ, ຕຳນິລິງຂ່າວເຊິ່ງກັນແລະກັນພາຍໃນໜ່ວຍພັກ ແລະ ປຶກສາຫລົວງານອື່ນໆອີກຈຳນວນໜຶ່ງ. (ແສງພອນ ອິນນະລົງ)





ສຸກສະບາຍຫາຍໄຮຄາ

ໝາກມອນເປັນໝາກໄມ້ທີ່ມີປະໂຫຍດຕໍ່ສຸຂະພາບຫລາຍ ເພາະເປັນໝາກໄມ້ທີ່ໃຫ້ພະລັງງານຕໍ່າ ແລະມີສານອາຫານທີ່ສໍາຄັນເຊັ່ນ: ຄາໂບໄຮເດດ ແລະ ເສັ້ນໄຍທີ່ເຮັດໃຫ້ອີ່ມໄວ ນອກນີ້, ຍັງຊ່ວຍເພີ່ມພະລັງງານໃຫ້ຮ່າງກາຍອີກດ້ວຍ; ໝາກມອນຍັງຖືກຈັດເປັນໝາກໄມ້ທີ່ມີນໍ້າຫລາຍ ເພາະ 88 ເປີເຊັນ ຂອງໝາກມອນແມ່ນນໍ້າ ຈຶ່ງສາມາດຊ່ວຍເພີ່ມລະດັບນໍ້າໃນຮ່າງກາຍ ແລະ ຊ່ວຍປ້ອງກັນການຂາດນໍ້າໄດ້.

ໝາກມອນອຸດົມໄປດ້ວຍວິຕາມິນ ແລະ ແຮ່ທາດທີ່ສໍາຄັນເຊັ່ນ: ວິຕາມິນຊີ, ວິຕາມິນອີ, ວິຕາມິນເຄ1, ທາດເຫລັກ, ໄຟແທດຊຽມ ແລະ ຍັງເປັນແຫລ່ງຂອງສານຕ້ານອະນຸມູນອິດສະຫລະທີ່ມີປະໂຫຍດ ເຊັ່ນ: ແອນໂທໄຊຢາບິນ (Anthocyanin), ໄຊຍາບິດິນ (Cyanidin), ເມຣິເຊຕິນ (Myricetin), ອາຊິດ ໂຄໂລຈິນິກ

ໝາກມອນ ໜ່ວຍນ້ອຍແຕ່ປະໂຫຍດຫລາຍກວ່າທີ່ຄິດ

ສາວແວ່ນ



(Chlorogenic Acid), ລູຕິນ (Rutin) ເຊິ່ງສານຕ້ານອະນຸມູນອິດສະຫລະເຫລົ່ານີ້ ແມ່ນດີຕໍ່ລະບົບພູມຕ້ານທານ ແລະ ປ້ອງກັນຈຸລັງຕ່າງໆໃນຮ່າງກາຍ ຈາກສານອະນຸມູນອິດສະຫລະ ຍິ່ງໄປກວ່ານັ້ນສານຕ້ານອະນຸມູນອິດສະຫລະຍັງຊ່ວຍປ້ອງກັນບໍ່ໃຫ້ຈຸລັງມະເຮັງຂະຫຍາຍຕົວ ຫລື ຫລຸດໂອກາດການເປັນມະເຮັງໄດ້.

ປະໂຫຍດຂອງໝາກມອນ

1. ຫລຸດຄວາມສ່ຽງຂອງມະ

ເຮັງ: ສານຕ້ານອະນຸມູນອິດສະຫລະເປັນສານອາຫານສໍາຄັນທີ່ຊ່ວຍໃຫ້ລະ

ບົບພູມຕ້ານທານໃນຮ່າງກາຍແຂງແຮງ, ຊ່ວຍກະຕຸ້ນການເຮັດວຽກຂອງເຊວ ແລະ ປ້ອງກັນຈຸລັງຕ່າງໆໃນຮ່າງກາຍ ຈາກສານອະນຸມູນອິດສະຫລະ ຍິ່ງໄປກວ່ານັ້ນສານຕ້ານອະນຸມູນອິດສະຫລະຍັງຊ່ວຍປ້ອງກັນບໍ່ໃຫ້ຈຸລັງມະເຮັງຂະຫຍາຍຕົວ ຫລື ຫລຸດໂອກາດການເປັນມະເຮັງໄດ້.

2. ດີຕໍ່ກັບການຫລຸດນໍ້າ

ຫນັກ: ໝາກມອນມີເສັ້ນໄຍຫລາຍ ແລະ ແຄລໍຣີຕໍ່າ ຈຶ່ງເໝາະສົມສໍາລັບຜູ້ທີ່ຢູ່ໃນໄລຍະຫລຸດນໍ້າຫນັກ ຫລື ຄຸມອາຫານ; ເສັ້ນໄຍຈະເຮັດໃຫ້ຮູ້ສຶກອື່ມດືນ, ບໍ່ຫົວເລື້ອຍໆ ແລະ ບໍ່ເຮັດໃຫ້ແຄລໍລີສູງຂຶ້ນ ເພາະວ່າມີແຄລໍລີຕໍ່າ ຈຶ່ງສາມາດຈຳກັດ ຫລື ຄວບຄຸມພະລັງງານປະຈຳວັນໄດ້.

3. ດີຕໍ່ສຸຂະພາບຕັບ: ຕັບເປັນອະໄວຍະວະທີ່ສໍາຄັນໃນຮ່າງກາຍ ເພາະເຮັດໜ້າທີ່ກັ່ນຕອງສານພິດຕ່າງໆ ແລະ ທໍາລາຍໄຂມັນ ທັງປ້ອງກັນບໍ່ໃຫ້ເລືອດກ້າມ ເຊິ່ງສານຕ້ານອະນຸມູນອິດສະຫລະ ໃນໝາກມອນຖືວ່າດີຫລາຍສໍາລັບຕັບ ເພາະມັນຊ່ວຍລ້າງສານພິດໃນຕັບ ທັງຍັງຊ່ວຍປ້ອງກັນໄຂມັນສະສົມໃນຕັບ ເຊິ່ງເປັນໜຶ່ງໃນສາເຫດຂອງພະຍາດໄຂມັນຫຸ້ມຕັບ.

4. ປັບລະດັບນໍ້າຕານໃນເລືອດໃຫ້ຄົງທີ່: ລະດັບນໍ້າຕານໃນເລືອດສູງ ຈະເພີ່ມຄວາມສ່ຽງຕໍ່ການເປັນພະຍາດຫົວໃຈ ແລະ ພະຍາດເບົາຫວານ; ເພື່ອປ້ອງກັນຄວາມສ່ຽງຂອງພະຍາດຊໍາເຮື້ອເຫລົ່ານີ້ ການໃຫ້ຄວາມສໍາຄັນກັບອາຫານການກິນເປັນສິ່ງທີ່ບໍ່ຄວນເບິ່ງຂ້າມ ໂດຍສະເພາະໝາກມອນ ເຊິ່ງເປັນໝາກໄມ້ທີ່ມີເສັ້ນໄຍຫລາຍ ຖ້າກິນເປັນປະຈຳຈະຊ່ວຍໃຫ້ການດູດຊຶມເອົານໍ້າຕານໃນກະແສເລືອດຊໍາລົງ ດັ່ງນັ້ນ, ຈຶ່ງຊ່ວຍປ້ອງກັນບໍ່ໃຫ້ລະດັບນໍ້າຕານໃນເລືອດສູງຂຶ້ນ.

5. ທາດເຫລັກຫລາຍ: ເຖິງວ່າທາດເຫລັກສ່ວນຫລາຍຈະມີຢູ່ໃນຊີ້ນ ຫລື ເຄື່ອງໃນສັດ ແຕ່ໝາກໄມ້ກໍອຸດົມດ້ວຍທາດເຫລັກເຊັ່ນດຽວກັນ ໂດຍສະເພາະແມ່ນໝາກມອນ ມີປະລິມານທາດເຫລັກຫລາຍເຖິງ 2,6 ມິນລິກຣາມ (ຕໍ່ໝາກມອນໜຶ່ງໜ່ວຍ) ເທົ່າກັບ 14 ເປີເຊັນ ຂອງປະລິມານທາດເຫລັກທີ່ຮ່າງກາຍຄວນໄດ້ຮັບໃນແຕ່ລະມື້.

ທາດເຫລັກມີປະໂຫຍດໃນການຊ່ວຍເກັບຮັກສາ ແລະ ຂົນສົ່ງອີກຊີແຊນ ໄປສູ່ສ່ວນຕ່າງໆຂອງຮ່າງກາຍ, ປ້ອງກັນບໍ່ໃຫ້ຮ່າງກາຍເກີດອາການຂາດອີກຊີແຊນ ແລະ ຊ່ວຍກະຕຸ້ນການເຕີບໃຫຍ່ຂອງເມັດເລືອດຂາວ ເຊິ່ງດີຕໍ່ລະບົບພູມຕ້ານທານຂອງຮ່າງກາຍ ແລະ ຊ່ວຍປ້ອງກັນອາການແຊກຊ້ອນລະຫວ່າງການຖືພານໍ້າອີກ.

ຂໍ້ມູນຈາກ:

www.sanook.com



ທັກທາຍ ລະບາຍ

ສຽມຫ້ຽນ

(ເລື່ອງເບົາໆ ເວົ້າແບບກັນເອງ ບໍ່ເຄັ່ງໜັງສື)

* ເພື່ອເປັນການສະເຫລີມສະຫລອງວັນແມ່ຍິງສາກົນ ຄົບຮອບ 112 ປີ ໃນວັນທີ 4 ມີນາ ສະຫະພັນແມ່ຍິງສະພາແຫ່ງຊາດ ໄດ້ຈັດງານຕະຫລາດນັດລາງສະແດງສິນຄ້າ ຂໍເຊັນຊອບພັນຮຸ່ງ ເພື່ອນມິດແພງສະຫາຍ ລົບລ່າຍຫຼັງເລາະຊົມ ເຄື່ອງກິນຂອງໄຊ້ ມີສະໄບຜົນຜັກ ຜະລິດຕະພັນຫລາຍຢ່າງ ລາງສະແດງອອດເອ້ ເຊັນຊົມຊື່ຢ່າງສະບາຍ ຕ່ານເອີຍ!

* ທີ່ 8 ມີນາ ທ່ານ ບໍ່ໄດ້ອາໄສເລື່ອງນີ້ ເປັນສິ່ງພອບໄຊ ໄປຍັງບາບມາດາ ວ່າຈົ່ງມີສຸກລົ້ນ ຫົດທຸກຄົນໂດຍດ້ານ ສົມທົງທຸກສິ່ງຢ່າງ ເງິນຄ່າໄຫລຫລັງເຕັກ ໂຮມເຂົ້າຄູ່ຄົນ ນັ້ນທ່ານ!

* ຍິນດີບໍາສົດໃສ ເພັດລ່າພອນ ກ່າມາທຶນການເສດຖະກິດ ເຕັກໂນໂລຊີ ແລະ ສິ່ງແວດລ້ອມ ສະພາແຫ່ງຊາດ ໄດ້ປະກາດວ່າຊີວິດພິທີແຕ່ງຕັ້ງ ດ້ວຍການແຈກຢາຍຊອງບັດເຊັນເອັນຄົນໄປຮ່ວມຍິນດີບໍາພິທີດັ່ງກ່າວ ເຊິ່ງຈະຈັດຂຶ້ນທີ່ບ້ານເຈົ້າສາວ ບ້ານໝອງເບັດ ເມືອງເພືອງ ແຂວງຊຽງຈັນ ໃນວັນທີ 6 ມີນານີ້ ຊື່ໄດ້ມີຄູ່ແລ້ວ ສົມດັ່ງມະໂບໜາຍ ຮ່ວມສາຍຄາດຽວກັນ ຄູ່ຄຽງຮຽງຊ້ອນ ຂໍອອດພອບໄຊໃຫ້ ສົມພະໄທທຸກຢ່າງ ລູກຫລານໃຫ້ຫລັງລົ້ນ ກາຍເປັນໃສ່ລ່າມໃຈ ສົດໃສເອີຍ!

ຊອບຍັມ

ທົ່ວໆ

ເລື່ອງ: ບ່ອນດຽວກັນ

ກີ້ກີ້ ເປັນສາວໜີ້ມີຄວາມສອດຽງ ແຕ່ລາວຍັງບໍ່ພໍໃຈກັບຮູບຮ່າງຊອດຊົງຂອງຕົນ ນັ້ນໝື່ງ, ລາວຝຶງໄປຫາໜ້າສົມກຽດທີ່ມີຊື່ສຽງເລື່ອງຄວາມສອດຽງ

- ກີ້ກີ້: ສະບາຍດີທ່ານໝໍ ພໍດີຂ້ອຍມີບັນຫາເລື່ອງນີ້ມາໜ້ອຍ ຄວນເຮັດຈັ່ງໃດດີ?

+ ທ່ານໝໍ: ໄອຍ.....ຊິຍາກຫຍັງ ສິ້ນແຂນເລື້ອຍໆ ໝ້າເອິກ ຫາກຊິໃຫຍ່ຂຶ້ນເອງ

- ກີ້ກີ້: ຂອບໃຈທ່ານໝໍ

ກີ້ກີ້ກັບເຮືອນດ້ວຍຄວາມດີໃຈ ແລະ ລະສິນແຂນທຸກເທື່ອທີ່ມີໂອກາດນັ້ນໝື່ງ, ລາວໄດ້ໄປບັງຄັບລົດເມ ມີໝູ່ມໝ້າຕາດີຄົນໝື່ງເຂົ້າໄປຖາມລາວວ່າ:

- ສະບາຍດີ.....ເຈົ້າໄປຫາໜ້າສົມກຽດມາແມ່ນບໍ່?

ກີ້ກີ້: ແມ່ນແລ້ວ!!! ອ້າວ..... ເຈົ້າຮູ້ໄດ້ຈັ່ງໃດ?

ແຕ່ເມື່ອກີ້ກີ້ຫວຽດໄປກັບຮູ້ໄດ້ຄົນທີ່ ເມື່ອເຫັນຊາຍໝູ່ມນັ້ງສິ້ນຂາຢູ່ຕະຫລອດເລລາ!!!!



ຄະຕິເຕືອນໃຈ

ດອກຫຍ້າ

ຕົວຢ່າງທີ່ດີ ມີຄຳກວ່າຄຳສອນ



ມາດຕາ 10 (ປັບປຸງ) ຜູ້ມີສິດຮ້ອງຟ້ອງໃຫ້ວິສາຫະກິດລົ້ມລະລາຍ

ຜູ້ມີສິດຮ້ອງຟ້ອງ ໃຫ້ສານພິຈາລະນາການລົ້ມລະລາຍຂອງວິສາຫະກິດ ມີ ດັ່ງນີ້:

1. ເຈົ້າໜີ້ ຂອງວິສາຫະກິດທີ່ຢູ່ໃນສະພາວະລົ້ມລະລາຍ ທີ່ມີມູນຄ່າໜີ້ສິນຢ່າງໜ້ອຍ ສິບລ້ານກີບ ແລະ ໄດ້ທວງໃຫ້ວິສາຫະກິດລູກໜີ້ ຊຳລະໜີ້ສິນແລ້ວ ຢ່າງໜ້ອຍ ສາມຄັ້ງ ຊຶ່ງແຕ່ລະຄັ້ງຫ່າງກັນບໍ່ຫຼຸດ ຊາວວັນ ແລະ ວິສາຫະກິດລູກໜີ້ ກໍຮັບຮູ້ການທວງໜີ້ແລ້ວ ແຕ່ຫາກບໍ່ຊຳລະໜີ້ສິນ;
2. ຜູ້ອອກແຮງງານ ຫຼື ສະຫະພັນກຳມະບານ ໃນກໍລະນີວິສາຫະກິດຢູ່ໃນສະພາວະລົ້ມລະ ລາຍ ບໍ່ຈ່າຍເງິນເດືອນ ແລະ/ຫຼື ຄ່າແຮງງານ ເປັນເວລາສາມເດືອນ ຕິດຕໍ່ກັນ.

ການຮ້ອງຟ້ອງ ທີ່ບໍ່ສອດຄ່ອງຕາມທີ່ໄດ້ກຳນົດໄວ້ໃນຂໍ້ 1 ແລະ ຂໍ້ 2 ຂອງມາດຕານີ້ ຖືເປັນການຮ້ອງຟ້ອງດ້ວຍຄວາມບໍ່ບໍລິສຸດໃຈ ແລະ ມີຈຸດປະສົງເຮັດໃຫ້ຜູ້ຖືກຮ້ອງຟ້ອງເສຍຫາຍ, ຜູ້ຮ້ອງຟ້ອງ ຕ້ອງມີຄວາມຮັບຜິດຊອບຕໍ່ຄວາມເສຍຫາຍທີ່ເກີດຂຶ້ນ ແລະ ອາດຖືກດຳເນີນຄະດີຕາມກົດໝາຍ.

ມາດຕາ 11 (ປັບປຸງ) ສຳນວນຄຳຮ້ອງຟ້ອງ

ສຳນວນຄຳຮ້ອງຟ້ອງໃຫ້ລົ້ມລະລາຍ ປະກອບດ້ວຍ:

1. ຄຳຮ້ອງຟ້ອງ ຕາມແບບຟິມທີ່ສານກຳນົດ;
2. ເອກະສານທີ່ເປັນຫຼັກຖານກ່ຽວກັບໜີ້ສິນທີ່ຄ້າງຊຳລະ;
3. ໃບແຈ້ງທວງໜີ້ ຫຼື ຫຼັກຖານອື່ນກ່ຽວກັບການທວງໜີ້;
4. ສັນຍາທີ່ກ່ຽວຂ້ອງ;
5. ເອກະສານອື່ນ ທີ່ພົວພັນກັບການຮ້ອງຟ້ອງ.

ມາດຕາ 12 (ປັບປຸງ) ສານທີ່ມີສິດອຳນາດໃນການດຳເນີນຄະດີພື້ນຟູ ແລະ ລົ້ມລະລາຍ

ສານທີ່ມີສິດອຳນາດໃນການດຳເນີນຄະດີພື້ນຟູ ແລະ ລົ້ມລະລາຍຂອງວິສາຫະກິດ ແມ່ນ ສານປະຊາ ຊົນແຂວງ, ນະຄອນຫຼວງ ໂດຍແມ່ນຄະນະສານການຄ້າ ເປັນຜູ້ຮັບຜິດຊອບພິຈາລະນາຕັດສິນຄະດີເປັນຂັ້ນຕົ້ນ. ຄະນະສານການຄ້າຂອງສານປະຊາຊົນພາກ ມີສິດພິພາກສາຄະດີເປັນຂັ້ນອຸທອນ ແລະ ຂັ້ນສຸດທ້າຍ.

ຄະນະສານການຄ້າ ຂອງສານປະຊາຊົນແຂວງ, ນະຄອນຫຼວງ ບ່ອນສຳນັກງານໃຫຍ່ຂອງວິສາຫະກິດລູກໜີ້ຕັ້ງຢູ່ ເປັນຜູ້ມີສິດອຳນາດໃນການດຳເນີນຄະດີພື້ນຟູ ຫຼື ລົ້ມລະລາຍຂອງວິສາຫະກິດ.

ສານທີ່ມີສິດອຳນາດໃນການດຳເນີນຄະດີພື້ນຟູ ແລະ ລົ້ມລະລາຍ ມີສິດ ແລະ ໜ້າທີ່ ດັ່ງນີ້:

1. ຮັບຄຳຮ້ອງຟ້ອງ ຫຼື ຮ້ອງຂໍ ໃຫ້ພິຈາລະນາການຟື້ນຟູ ຫຼື ການລົ້ມລະລາຍຂອງວິສາຫະກິດ;
2. ແຕ່ງຕັ້ງ, ປ່ຽນແທນ ຜູ້ຄວບຄຸມຊັບສິນ ແລະ ຮັບຮອງຄ່າແຮງງານ ແລະ/ຫຼື ຄ່າໃຊ້ຈ່າຍອື່ນ ຂອງຜູ້ຄວບຄຸມຊັບສິນ ບົນພື້ນຖານການເຫັນດີຂອງກອງປະຊຸມເຈົ້າໜີ້;
3. ອອກຄຳສັ່ງເປີດການພິຈາລະນາຄະດີພື້ນຟູ ຫຼື ລົ້ມລະລາຍ;
4. ຮັບຮອງຄ່າໃຊ້ຈ່າຍບໍລິຫານທີ່ເກີດຂຶ້ນໃນການດຳເນີນຄະດີພື້ນຟູ ຫຼື ລົ້ມລະລາຍ;
5. ພິຈາລະນາການສະເໜີຄັດຄ້ານການກະທຳໃດໜຶ່ງຂອງຜູ້ຄວບຄຸມຊັບສິນ;
6. ພິຈາລະນາຮັບຮອງ ຫຼື ປະຕິເສດການຮັບຮອງ ຂໍສະເໜີແກ້ໄຂໜີ້ສິນ ຫຼື ແຜນຟື້ນຟູວິສາຫະກິດ ລວມທັງການສະເໜີໃຫ້ປັບປຸງຂໍສະເໜີ ຫຼື ແຜນຟື້ນຟູດັ່ງກ່າວ;
7. ພິຈາລະນາອອກຄຳສັ່ງກ່ຽວກັບການນຳໃຊ້ມາດຕະການໃດໜຶ່ງເພື່ອປົກປ້ອງຊັບສິນຂອງວິສາ ຫະກິດລູກໜີ້, ການຊຳລະສະສາງຊັບສິນຂອງວິສາຫະກິດລູກໜີ້;
8. ຕັດສິນໃຫ້ວິສາຫະກິດລົ້ມລະລາຍ;
9. ນຳໃຊ້ສິດແລະປະຕິບັດໜ້າທີ່ອື່ນ ຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 13 (ໃໝ່) ການກວດກາສຳນວນຄຳຮ້ອງຂໍ ຫຼື ຮ້ອງຟ້ອງ

ພາຍຫຼັງໄດ້ຮັບສຳນວນຄຳຮ້ອງຂໍ ຫຼື ຄຳຮ້ອງຟ້ອງແລ້ວ, ຈຳສານ ຕ້ອງກວດກາເບິ່ງສຳນວນດັ່ງກ່າວ ມີເນື້ອໃນ ແລະ ເອກະສານ ຖືກຕ້ອງ ແລະ ຄົບຖ້ວນ ຕາມທີ່ໄດ້ກຳນົດໄວ້ໃນມາດຕາ 9 ຫຼື ມາດຕາ 11 ຂອງກົດ ໝາຍສະບັບນີ້ແລ້ວ ຫຼື ບໍ່, ຖ້າຖືກຕ້ອງ ແລະ ຄົບຖ້ວນແລ້ວ ຈຳສານ ຈຶ່ງຮັບຄຳຮ້ອງຂໍ ຫຼື ຄຳຮ້ອງຟ້ອງນັ້ນ ມາພິຈາ ລະນາ, ໃນກໍລະນີບໍ່ຖືກຕ້ອງ ຫຼື ບໍ່ຄົບຖ້ວນນັ້ນ ຈຳສານ ກໍສົ່ງຄືນ ແລ້ວແນະນຳໃຫ້ໄປແກ້ໄຂຂໍ້ບົກຟອງເສຍກ່ອນ.

ເມື່ອຈຳສານຮັບສຳນວນຄຳຮ້ອງຂໍ ຫຼື ຄຳຮ້ອງຟ້ອງແລ້ວ ໃຫ້ຜູ້ຮ້ອງຂໍ ຫຼື ຮ້ອງຟ້ອງຈ່າຍຄ່າທຳນຽມ ຕາມທີ່ໄດ້ກຳນົດໄວ້ໃນກົດໝາຍວ່າດ້ວຍຄ່າທຳນຽມສານ.

ມາດຕາ 14 (ປັບປຸງ) ການແຈ້ງຄຳຮ້ອງຂໍ ຫຼື ຄຳຮ້ອງຟ້ອງ

ພາຍໃນເວລາ ຫ້າວັນລັດຖະການ ນັບແຕ່ວັນທີ່ສານ ໄດ້ຮັບຄຳຮ້ອງຂໍເປັນຕົ້ນໄປ ສານ ຕ້ອງແຈ້ງເປັນລາຍລັກອັກສອນ ໃຫ້ເຈົ້າໜີ້ ແລະ ລູກໜີ້ຂອງວິສາຫະກິດທີ່ຮ້ອງຂໍ ຕາມໜັງສືຊື່ແຈງຊັບສິນ ແລະ ໜີ້ສິນ ແລະ ສຳເນົາສຳນວນຄຳຮ້ອງຂໍໃຫ້ພວກກ່ຽວ ເພື່ອສົ່ງໜັງສືໄລ່ລຽງໜີ້ສິນຂອງຕົນ ພ້ອມທັງຂໍ້ມູນຫຼັກຖານທີ່ກ່ຽວຂ້ອງໃຫ້ສານ ພາຍໃນເວລາ ສິບຫ້າວັນ ນັບແຕ່ວັນໄດ້ຮັບໜັງສືແຈ້ງຈາກສານ.

ພາຍໃນເວລາ ຫ້າວັນລັດຖະການ ນັບແຕ່ວັນທີ່ສານໄດ້ຮັບຄຳຮ້ອງຟ້ອງເປັນຕົ້ນໄປ ສານ ຕ້ອງອອກໝາຍຮຽກວິສາຫະກິດທີ່ຖືກຮ້ອງຟ້ອງນັ້ນ ມາຮັບຊາບຄຳຮ້ອງຟ້ອງ ແລະ ມອບສຳເນົາສຳນວນຄຳຮ້ອງຟ້ອງໃຫ້ຜູ້ກ່ຽວ. ວິສາຫະກິດທີ່ຖືກຮ້ອງຟ້ອງນັ້ນ ຕ້ອງສົ່ງຄຳແກ້ຟ້ອງ, ໜັງສືຊື່ແຈງຊັບສິນ ແລະ ໜີ້ສິນ, ບົດລາຍງານການເງິນ ແລະ ເອກະສານອື່ນທີ່ກ່ຽວຂ້ອງ ລວມທັງຮ້ອງຂໍຟື້ນຟູວິສາຫະກິດ ຖ້າມີຄວາມຕ້ອງການ ໃຫ້ສານ ພາຍໃນເວລາ ສິບຫ້າວັນ ນັບແຕ່ວັນໄດ້ຮັບສຳເນົາຄຳຮ້ອງຟ້ອງ ເປັນຕົ້ນໄປ. ໃນກໍລະນີ ວິສາຫະກິດທີ່ຖືກຮ້ອງຟ້ອງບໍ່ສາມາດສົ່ງຄຳແກ້ ຟ້ອງໃຫ້ສານ ຕາມກຳນົດເວລາ ໂດຍມີເຫດຜົນພຽງພໍ ຜູ້ກ່ຽວສາມາດຮ້ອງຂໍຕໍ່ສານ ເພື່ອພິຈາລະນາຕໍ່ກຳນົດເວລາ ດັ່ງກ່າວ ແຕ່ສູງສຸດບໍ່ໃຫ້ເກີນ ສິບວັນ.

ມາດຕາ 15 (ໃໝ່) ການປະກອບສຳນວນ ແລະ ຂຶ້ນຟ້ອງຄະດີ

ພາຍຫຼັງໄດ້ຮັບຄຳຮ້ອງຂໍຟື້ນຟູ ຫຼື ລົ້ມລະລາຍແລ້ວ, ຈຳສານ ຕ້ອງປະກອບສຳນວນ ແລະ ຂຶ້ນຟ້ອງຄະດີ ພາຍໃນເວລາ ສາມວັນລັດຖະການ ນັບແຕ່ວັນໄດ້ຮັບຄຳຮ້ອງຂໍເປັນຕົ້ນໄປ.

ພາຍຫຼັງໄດ້ຮັບຄຳຮ້ອງຟ້ອງໃຫ້ວິສາຫະກິດລົ້ມລະລາຍ ແລະ ຄຳແກ້ຟ້ອງແລ້ວ, ຈຳສານ ຕ້ອງປະ ກອບສຳນວນ ແລະ ຂຶ້ນຟ້ອງຄະດີ ພາຍໃນເວລາ ສາມວັນລັດຖະການ ນັບແຕ່ວັນໄດ້ຮັບຄຳແກ້ຟ້ອງເປັນຕົ້ນໄປ.

ມາດຕາ 16 (ໃໝ່) ການມອບສຳນວນຄະດີໃຫ້ຜູ້ພິພາກສາ

ພາຍຫຼັງທີ່ໄດ້ຂຶ້ນຟ້ອງເປັນຄະດີແລ້ວ ປະທານສານ ຕ້ອງມອບສຳນວນຄະດີພື້ນຟູ ຫຼື ລົ້ມລະລາຍຂອງວິສາຫະກິດ ໃຫ້ຫົວໜ້າຄະນະສານການຄ້າ ເພື່ອມອບໝາຍໃຫ້ຜູ້ພິພາກສາໃດໜຶ່ງ ຄົ້ນຄວ້າຄະດີດັ່ງກ່າວ ພາຍໃນເວລາ ສາມວັນລັດຖະການ ນັບແຕ່ວັນຂຶ້ນຟ້ອງຄະດີເປັນຕົ້ນໄປ.

ຜູ້ພິພາກສາທີ່ຖືກມອບໝາຍ ມີ ສິດ ແລະ ໜ້າທີ່ ດັ່ງນີ້:

1. ເກັບກຳຂໍ້ມູນ, ຫຼັກຖານກ່ຽວກັບການຮ້ອງຂໍຟື້ນຟູ, ຮ້ອງຂໍ ຫຼື ຮ້ອງຟ້ອງ ລົ້ມລະລາຍ;
2. ພິຈາລະນາເງື່ອນໄຂໃນການຮ້ອງຂໍຟື້ນຟູ, ຮ້ອງຂໍ ຫຼື ຮ້ອງຟ້ອງ ລົ້ມລະລາຍ;
3. ຄຸ້ມຄອງ ແລະ ຕິດຕາມ ກວດກາ ການເຄື່ອນໄຫວຂອງຜູ້ຄວບຄຸມຊັບສິນ;
4. ກວດກາບົດລາຍງານແຕ່ລະໄລຍະ ແລະ ບົດລາຍງານສຸດທ້າຍຂອງຜູ້ຄວບຄຸມຊັບສິນ;
5. ຮຽກປະຊຸມເຈົ້າໜີ້ຄັ້ງທຳອິດ ຕາມການລາຍງານຂອງຜູ້ຄວບຄຸມຊັບສິນ;
6. ນຳໃຊ້ສິດແລະປະຕິບັດໜ້າທີ່ອື່ນຕາມທີ່ໄດ້ກຳນົດໄວ້ໃນກົດໝາຍ.

ມາດຕາ 17 (ໃໝ່) ການເປີດການພິຈາລະນາຄະດີພື້ນຟູ ຫຼື ລົ້ມລະລາຍ

ຜູ້ພິພາກສາທີ່ຖືກມອບໝາຍ ຕ້ອງຮັບຜິດຊອບຄົ້ນຄວ້າຄະດີ, ສອບສວນ, ເກັບກຳຂໍ້ມູນ ແລະ ປະ ກອບຫຼັກຖານໃຫ້ສຳເລັດ ພາຍໃນເວລາ ສິບຫ້າວັນ ນັບແຕ່ວັນໄດ້ຮັບສຳນວນຄະດີເປັນຕົ້ນໄປ.

ໃນກໍລະນີການຮ້ອງຂໍ ຜູ້ພິພາກສາທີ່ຖືກມອບໝາຍ ຕ້ອງຄົ້ນຄວ້າຄະດີຖ້າມີເງື່ອນໄຂຖືກຕ້ອງຕາມທີ່ໄດ້ກຳນົດໄວ້ໃນມາດຕາ 8 ຂອງກົດໝາຍສະບັບນີ້ແລ້ວ, ສານຕ້ອງອອກຄຳສັ່ງເປີດການພິຈາລະນາຄະດີພື້ນຟູ ຫຼື ລົ້ມລະລາຍພາຍໃນເວລາ ຫ້າວັນລັດຖະການ ພາຍຫຼັງຜູ້ພິພາກສາໄດ້ຄົ້ນຄວ້າແລ້ວ.

ສຳລັບການຮ້ອງຟ້ອງ ຖືກຕ້ອງຕາມເງື່ອນໄຂທີ່ໄດ້ກຳນົດໄວ້ໃນມາດຕາ 10 ຂອງກົດໝາຍສະບັບນີ້ ແລະ ມີຂໍ້ມູນຫຼັກຖານພຽງພໍແລ້ວ ສານຕ້ອງອອກຄຳສັ່ງເປີດການພິຈາລະນາຄະດີລົ້ມລະລາຍຂອງວິສາຫະກິດ ພາຍໃນເວລາ ຫ້າວັນລັດຖະການ ພາຍຫຼັງຜູ້ພິພາກສາໄດ້ຄົ້ນຄວ້າແລ້ວ.

ຄຳສັ່ງເປີດການພິຈາລະນາຄະດີພື້ນຟູ ຫຼື ລົ້ມລະລາຍ ເປັນຄຳສັ່ງທີ່ໃຊ້ໄດ້ຢ່າງເດັດຂາດ.

ຖ້າການຮ້ອງຂໍ ຫຼື ຮ້ອງຟ້ອງ ຫາກບໍ່ຖືກຕ້ອງຕາມທີ່ໄດ້ກຳນົດໄວ້ໃນມາດຕາ 8 ຫຼື ມາດຕາ 10 ຂອງກົດໝາຍສະບັບນີ້ ຫຼື ມີຂໍ້ມູນຫຼັກຖານບໍ່ພຽງພໍສານ ຕ້ອງອອກຄຳສັ່ງບໍ່ເປີດການພິຈາລະນາຄະດີ, ຜູ້ຮ້ອງຂໍ ຫຼື ຮ້ອງຟ້ອງ ທີ່ບໍ່ພໍໃຈຕໍ່ຄຳສັ່ງດັ່ງກ່າວ ມີສິດອຸທອນໄດ້ ພາຍໃນເວລາ ເຈັດວັນ ນັບແຕ່ວັນໄດ້ຮັບຊາບຄຳສັ່ງ ເປັນ ຕົ້ນໄປ.

ມາດຕາ 18 (ໃໝ່) ການຢຸດການດຳເນີນການທາງດ້ານກົດໝາຍ

ພາຍຫຼັງມີຄຳສັ່ງເປີດການພິຈາລະນາຄະດີພື້ນຟູ ຫຼື ລົ້ມລະລາຍແລ້ວ ເຈົ້າໜີ້, ຄູ່ສັນຍາ ແລະ ບຸກ ຄົນອື່ນທີ່ກ່ຽວຂ້ອງ ຕ້ອງຢຸດການດຳເນີນການທາງດ້ານກົດໝາຍ ທີ່ໄດ້ດຳເນີນມາກ່ອນ ຫຼື ຈະເລີ່ມດຳເນີນການໃໝ່ ຕໍ່ວິສາຫະກິດລູກໜີ້ ຫຼື ຊັບສິນຂອງວິສາຫະກິດລູກໜີ້ ບໍ່ວ່າຈະເປັນການຮ້ອງຟ້ອງ, ການເຂົ້າຄອບຄອງຊັບສິນ, ການຍຶດ ຫຼື ການກະທຳອື່ນ ໂດຍບໍ່ໄດ້ຮັບອະນຸຍາດຈາກສານ,

ຍົກເວັ້ນການດຳເນີນການທີ່ບໍ່ແມ່ນມາດຕະ ການທາງດ້ານການເງິນ ໂດຍອີງການຈັດຕັ້ງຂອງລັດ ເປັນຕົ້ນ ການດຳເນີນຄະດີອາຍາ, ສົ່ງແວດລ້ອມ, ຄວາມປອດໄພ, ສະຫວັດດີການສັງຄົມ.

ເຈົ້າໜີ້ທີ່ມີການຄ້າປະກັນ ສາມາດຮ້ອງຂໍຕໍ່ສານ ເພື່ອພິຈາລະນາອະນຸຍາດໃຫ້ດຳເນີນການທາງດ້ານກົດໝາຍໃດໜຶ່ງໃນກໍລະນີ ດັ່ງນີ້:

1. ຊັບສິນຂອງວິສາຫະກິດລູກໜີ້ທີ່ເປັນຫຼັກຊັບຄ້າປະກັນ ອາດມີການຫຼຸດມູນຄ່າ, ເປເຟ ຫຼື ສຸນເສຍ ໃນໄລຍະຟື້ນຟູວິສາຫະກິດ;
2. ຊັບສິນຂອງວິສາຫະກິດລູກໜີ້ທີ່ເປັນຫຼັກຊັບຄ້າປະກັນ ບໍ່ມີຄວາມສຳຄັນ ແລະ ຈຳເປັນ ຕໍ່ການຟື້ນຟູວິສາຫະກິດ.

ມາດຕາ 19 (ໃໝ່) ການແຕ່ງຕັ້ງຜູ້ຄວບຄຸມຊັບສິນ

ພາຍຫຼັງອອກຄຳສັ່ງເປີດການພິຈາລະນາຄະດີພື້ນຟູ ຫຼື ລົ້ມລະລາຍແລ້ວ, ສານ ຕ້ອງແຕ່ງຕັ້ງຜູ້ຄວບຄຸມຊັບສິນ ຕາມບັນຊີຜູ້ຄວບຄຸມຊັບສິນ. ຜູ້ຄວບຄຸມຊັບສິນ ທີ່ຈະຖືກແຕ່ງຕັ້ງໃຫ້ຮັບຜິດຊອບຄະດີພື້ນຟູ ຫຼື ລົ້ມລະລາຍໃດໜຶ່ງ ຕ້ອງ:

1. ບໍ່ແມ່ນຜົວ, ເມຍ, ລູກ ຫຼື ຍາດຟົນ້ອງຂອງເຈົ້າໜີ້ ຫຼື ວິສາຫະກິດລູກໜີ້;
2. ບໍ່ມີຄວາມຮັບຜິດຊອບ ຫຼື ຜົນປະໂຫຍດຮ່ວມກັບເຈົ້າໜີ້ ຫຼື ວິສາຫະກິດລູກໜີ້;
3. ບໍ່ເຄີຍເປັນຜູ້ບໍລິຫານ ຫຼື ຜູ້ຮັບໃຊ້ວຽກ ຂອງເຈົ້າໜີ້ ຫຼື ວິສາຫະກິດລູກໜີ້;
4. ບໍ່ແມ່ນເຈົ້າໜີ້ ຫຼື ລູກໜີ້ ຂອງວິສາຫະກິດລູກໜີ້;
5. ບໍ່ມີທຸລະກິດທີ່ແຂ່ງກັບວິສາຫະກິດລູກໜີ້.

ເຈົ້າໜີ້ ມີສິດຄັດຄ້ານການແຕ່ງຕັ້ງຜູ້ຄວບຄຸມຊັບສິນຕໍ່ສານ ຖ້າເຫັນວ່າຜູ້ກ່ຽວຫາກມີສາຍພົວພັນ ຫຼື ຜົນປະໂຫຍດຮ່ວມກັບວິສາຫະກິດລູກໜີ້ຕາມທີ່ໄດ້ກຳນົດໄວ້ໃນຂໍ້ 1 ຫາ ຂໍ້ 5 ຂອງມາດຕານີ້ ຊຶ່ງສານຕ້ອງພິຈາລະນາການຄັດຄ້ານດັ່ງກ່າວໂດຍໄວ.

ມາດຕາ 20 (ໃໝ່) ການແຈ້ງ ແລະ ການປະກາດກ່ຽວກັບການດຳເນີນຄະດີ

ພາຍຫຼັງມີຄຳສັ່ງເປີດການພິຈາລະນາຄະດີພື້ນຟູ ຫຼື ລົ້ມລະລາຍແລ້ວ, ສານ ຕ້ອງແຈ້ງກ່ຽວກັບການດຳເນີນຄະດີດັ່ງກ່າວ ໃຫ້ເຈົ້າໜີ້ ແລະ ລູກໜີ້ ຂອງວິສາຫະກິດລູກໜີ້ ຕາມໜັງສືຊື່ແຈງຊັບສິນ ແລະ ໜີ້ສິນ ພ້ອມທັງປະກາດໃຫ້ບຸກຄົນອື່ນ ແລະ ສັງຄົມ ຜ່ານພາຫະນະສື່ມວນຊົນຢ່າງໜ້ອຍ ເຈັດວັນ ຕິດຕໍ່ກັນ ເພື່ອຊາບກ່ຽວກັບການດຳເນີນຄະດີ.

ການແຈ້ງ ແລະ ການປະກາດ ຕ້ອງມີເນື້ອໃນ ດັ່ງນີ້:

1. ວັນທີ, ເດືອນ, ປີ ຂອງຄຳສັ່ງເປີດການພິຈາລະນາຄະດີພື້ນຟູ ຫຼື ລົ້ມລະລາຍ;
2. ຊື່ ແລະ ທີ່ຢູ່ຂອງວິສາຫະກິດລູກໜີ້;
3. ຊື່ ແລະ ທີ່ຢູ່ຂອງສານທີ່ດຳເນີນຄະດີ;
5. ຊື່ ແລະ ທີ່ຢູ່ຂອງຜູ້ຄວບຄຸມຊັບສິນ;
5. ການຄວບຄຸມຊັບສິນ ແລະ ການລວບລວມຊັບສິນທັງໝົດຂອງວິສາຫະກິດລູກໜີ້;
6. ການທວງສິດໃນການເປັນເຈົ້າໜີ້ ແລະ ກຳນົດເວລາໃນການທວງສິດ;
7. ກຳນົດເວລາ ແລະ ສະຖານທີ່ຈັດກອງປະຊຸມເຈົ້າໜີ້ຄັ້ງທຳອິດ;
8. ເນື້ອໃນອື່ນທີ່ຜູ້ພິພາກສາ ເຫັນວ່າຈຳເປັນ.

ອ່ານຕໍ່ສະບັບຫນ້າ...



ເຂົ້າໃຈຄຳສັບ
ກົດໝາຍ

ຄັດໂດຍ: ສ.ສາຍນ້ຳທາ

ກົດໝາຍວ່າດ້ວຍການໃຫ້ວັກຊີນກັນພະຍາດ

1. ແຜນພູມ ໝາຍເຖິງຕາຕະລາງ ຫລື ຮູບຜາບ ຕິດຕາມກຸ່ມເບົ້າໝາຍທີ່ໄດ້ຮັບວັກຊີນກັນພະຍາດ;
2. ແຜນວາດ ໝາຍເຖິງແຜນສະແດງຂອບເຂດໃດໜຶ່ງ ທີ່ໜ່ວຍບໍລິການໃຫ້ວັກຊີນຮັບຜິດຊອບ ເປັນຕົ້ນ ກຸ່ມບ້ານ, ບ້ານ, ພູມສັນຖານ;
3. ຜູ້ພາດໂອກາດ ໝາຍເຖິງບຸກຄົນຢູ່ໃນກຸ່ມເບົ້າໝາຍທີ່ຈະໄດ້ຮັບວັກຊີນກັນພະຍາດ ແຕ່ບໍ່ໄດ້ຮັບ ຫລື ໄດ້ຮັບແລ້ວແຕ່ບໍ່ຄົບຕາມຕາຕະລາງການໃຫ້ວັກຊີນກັນພະຍາດ.

ອ່ານຕໍ່ສະບັບຫນ້າ



ໂກລົມບີ ຜ່ານກົດໝາຍ ການແທ້ງລູກ ອາຍຸບໍ່ເກີນ 6 ເດືອນ

ນາງ ປາກາລັກ ພົມມິໄຊ



ອີງຕາມການລາຍງານຂ່າວ ເມື່ອບໍ່ດົນມານີ້, ສານລັດຖະທຳມະນູນຂອງໂກລົມບີ ໄດ້ຜ່ານກົດໝາຍທີ່ອະນຸຍາດໃຫ້ຢຸດການຖືພາໄດ້ ສູງສຸດເຖິງ 24 ອາທິດ.

ໂກລົມບີ ເປັນໜຶ່ງໃນບໍ່ເທົ່າໃດປະເທດໃນພາກພື້ນອາເມລິກາລາຕິນ ທີ່ອະນຸຍາດໃຫ້ສາມາດຢຸດການຖືພາໄດ້ໃນປັດຈຸບັນນີ້.

ສານລັດຖະທຳມະນູນກ່າວໃນຖະແຫລງການສະບັບໜຶ່ງວ່າ: “ການເອົາລູກອອກຈະຖືກລົງໂທດກໍຕໍ່ເມື່ອເອົາລູກອອກ ຫລັງຈາກອາທິດທີ 24 ຂອງການຖືພາ”.

ຫລັງຈາກ 24 ອາທິດຂອງ

ການຖືພາ, ການຢຸດເຊົາການຖືພາແມ່ນອະນຸຍາດໃຫ້ຢູ່ໃນບາງສະຖານະການຕາມທີ່ສານໄດ້ກຳນົດ ເຊັ່ນ ການຂົ່ມຂືນ, ສຸຂະພາບຂອງແມ່ຢູ່ໃນພາວະສ່ຽງອັນຕະລາຍ ຫລື ເດັກໃນທ້ອງມີອາການປ່ວຍຮຸນແຮງ ຈົນອາດຈະເສຍຊີວິດ.

ກ່ອນການພິຈາລະນາຄະດີໃນວັນທີ 21 ກຸມພາ, ການຢຸດການຖືພາສາມາດເຮັດໄດ້ພາຍໃຕ້ເງື່ອນໄຂ 3 ຂໍ້ດັ່ງກ່າວເທົ່ານັ້ນ ຕາມການຕັດສິນຂອງສານລັດຖະທຳມະນູນປີ 2006, ຖ້າການຖືພາຖືກຢຸດນອກຈາກເງື່ອນໄຂທີ່ກຳນົດ ທັງແມ່ຍິງຜູ້ຖືພາ ແລະ ທ່ານໝໍເຮັດແທ້ງອາດຖືກຈຳຄຸກແຕ່

16-54 ເດືອນ.

ໃນຂະນະທີ່ມີການພິຈາລະນາກົດໝາຍສະບັບນີ້ ກຸ່ມຜູ້ປະທ້ວງສະໜັບສະໜູນ ແລະ ຕ້ານການແທ້ງລູກຫລາຍຮ້ອຍຄົນ ໄດ້ເຕົ້າໂຮມກັນຢູ່ຕໍ່ໜ້າສານໃນເມືອງໂບໂກຕາ ຫລັງຈາກທີ່ຜູ້ປະທ້ວງໄດ້ຊາບວ່າຜົນການຕັດສິນແມ່ນກົດໝາຍອະນຸຍາດໃຫ້ຢຸດການຖືພາໄດ້ຮັບຄະແນນສຽງຜ່ານ 5-4 ສຽງ, ກຸ່ມຜູ້ສະໜັບສະໜູນການແທ້ງລູກທີ່ນຸ່ງເສື້ອຜ້າພັນຄໍສີຂຽວຮ້ອງໂຮດ້ວຍຄວາມດີໃຈ ສ່ວນກຸ່ມຕໍ່ຕ້ານການແທ້ງລູກອອກໄດ້ໂບກທຸງສີຟ້າ ແລະ ຄູເຂົ້າລົງອະທິຖານອ້ອນວອນ.

ແຫລ່ງຂ່າວ: APF



ລັດຖະສະພາມາເລເຊຍ ຫາລື ຮັບມີໂຄວິດ-19 ແລະ ຝົນຝຸເສດຖະກິດ

ນາກ ເມືອງມະໂນ

ລັດຖະສະພາມາເລເຊຍ ໄດ້ເປີດກອງປະຊຸມຄັ້ງທຳອິດຂອງປີນີ້, ຂະນະທີ່ມາເລເຊຍເລັ່ງຫາວິທີທາງພື້ນຕົວຈາກການລະບາດຂອງພະຍາດໂຄວິດ-19 ຄວບຄູ່ກັບການຮັບມືກັບເຊື້ອສາຍພັນໄອໄມຄຣອນທີ່ໄດ້ກະຕຸ້ນໃຫ້ຈຳນວນກໍລະນີໂຄວິດ-19 ເພີ່ມຂຶ້ນ.

ສຳນັກຂ່າວຊິນຫົວ ລາຍງານວ່າ: ກອງປະຊຸມດັ່ງກ່າວ ມີກຳນົດຈະດຳເນີນແຕ່ວັນທີ 28 ກຸມພາຫາ 24 ມີນານີ້, ພາຍຫລັງກະສັດຂອງມາເລ

ເຊຍ ເປັນປະທານພິທີເປີດກອງປະຊຸມສະໄໝສາມັນ ເຊິ່ງທ່ານຮຽກຮ້ອງໃຫ້ບັນດາສະມາຊິກລັດຖະສະພາຮັບປະກັນການຟື້ນຕົວຂອງປະເທດ.

ມາເລເຊຍລາຍງານຈຳນວນຜູ້ຕິດເຊື້ອໂຄວິດ-19 ກໍລະນີໃໝ່ຫລາຍກວ່າ 32.070 ກໍລະນີ ໄດ້ຖືກລາຍງານໃນວັນພະຫັດທີ 24 ເດືອນກຸມພາ, ເປັນຈຳນວນທີ່ສູງທີ່ສຸດນັບຕັ້ງແຕ່ການແຜ່ລະບາດໄດ້ເລີ່ມຕົ້ນໃນປີ 2020, ໃນຂະນະທີ່ຈຳນວນຂອງການຕິດເຊື້ອປະຈຳວັນຍັງສູງກວ່າ

20.000 ຄົນ ໃນວັນທີ 28 ກຸມພາ. ນອກຈາກນີ້, ມາເລເຊຍຍັງພິຈາລະນາເປີດພິມແດນຕ້ອນຮັບຄົນຕ່າງປະເທດ ໂດຍທ່ານ ໄຄຣີ ຈາມາລຸດດິນ ລັດຖະມົນຕີສາທາລະນະສຸກມາເລເຊຍ ກ່າວກ່ອນໜ້ານີ້ວ່າ ກຳນົດການ ແລະ ແຜນການດັ່ງກ່າວ ຈະໄດ້ຮັບການສະຫລຸບ ແລະ ປະກາດໃນໄວໆນີ້ ໂດຍທ່ານນາຍົກລັດຖະມົນຕີມາເລເຊຍ.

ແຫລ່ງຂ່າວ: Xinhua





ຜູ້ແທນປະຊາຊົນ

ລາຍການໂທລະພາບ “ຜູ້ແທນປະຊາຊົນ”

- 1 ຊ່ອງ ທຸລ 1
- 2 ອອກອາກາດທຸກວັນອາທິດ
- 3 ຕອນທ່ຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ



ລາຍການວິທະຍຸ “ຜູ້ແທນປະຊາຊົນ”



- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄົ້ນຄວາມຖີ່

FM 103.7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”



ທະນາຄານພັດທະນາລາວ
LDB Bank

ແອັບ LDB TRUST

ຢູ່ໃສກໍດຳເນີນທຸລະກຳທາງການເງິນໄດ້ ໂດຍບໍ່ຕ້ອງເຂົ້າໄປທະນາຄານ

ບໍ່ວ່າທ່ານຈະຢູ່ໃສ ການເຮັດທຸລະກຳທາງການເງິນ ຈະບໍ່ແນ່ນເລື່ອງຍາກອີກຕໍ່ໄປ, ແອັບ LDB Trust ມີທາງຫຼາຍໆສິນການບໍລິການ ໃຫ້ທ່ານໃດເລືອກໃຊ້ຕາມໃຈໄດ້ອະນຸຍາດເຂົ້າໄປທະນາຄານ ເຊັ່ນ: ກວດຜອດເງິນ, ໂອນເງິນ, ຊຳລະຄ່າໄບບິນ, ການສະແກນຈາຍ, ຊຳລະຄ່າໂທລະສັບ ແລະ ບໍລິການອື່ນໆ

ສະດວກ..ສະບາຍ

ສະໝັກງ່າຍ...ບໍ່ຕ້ອງເຂົ້າໄປທະນາຄານ



ດາວໂຫລດເລີຍ..

Available on the Google Play

Download on the App Store

VISIT US
www.ldblao.la

Call Center 1698